

उम्मीदों की सड़क पर ‘भ्रष्टाचार’ का गद्दा, उखड़ती परतें खोल रही ‘सिस्टम’ की पोल

18 करोड़ की लागत से हुआ है रिंग रोड का निर्माण, जनता पूछ रही-जवाबदेह कौन?

छ.ग.फ्रंटलाइन वाइफनगर/बलरामपुर।

सड़कें केवल शहर नहीं जोड़तीं, सरकार और जनता के बीच भरोसे का पुल भी बनती हैं। जब वही सड़क बनते ही उखड़ने लगे तो दरारें सिर्फ डामर में नहीं, लोगों के विश्वास में भी पड़ जाती हैं। बलरामपुर जिले में करोड़ों की रिंग रोड की स्थिति देखने के बाद लोगों का सिस्टम से भरोसा टूट गया है। इलाके के लोगों को उम्मीद थी यह सड़क जिले के विकास की महत्वपूर्ण कड़ी होगी, लेकिन उम्मीदों की सड़क पर भ्रष्टाचार के गद्दे को देखने के बाद जनता इसके लिए जवाबदेह को तलाश रही है।

बता दें कि, वाइफनगर के रजखेता से प्रेमनगर मार्ग तक बनी बाईपास सड़क को लेकर पूरे जिले में वर्षों से चर्चा थी। लोगों ने सोचा था कि लगभग 18 करोड़ रुपये की लागत से बनने वाली यह रिंग रोड क्षेत्र के विकास की रीढ़ बनेगी। हकीकत यह है कि, निर्माण के कुछ ही महीनों बाद कई हिस्सों की डामर उखड़ गई। जिस सड़क से विकास की राह देखी थी, वह खुद ही मरम्मत मांगने लगी। यहां तक कि भ्रष्टाचार की शिकायतें इतनी बढ़ीं कि जिले के जिम्मेदारों को हस्तक्षेप करना पड़ा।

बैल से हुई टक्कर में बाइक सवार किशोर की मौत, अन्य घायल
छ.ग.फ्रंटलाइन अंबिकापुर।
बैल से हुई टक्कर में

मोटरसाइकल सवार एक किशोर की मौत हो गई, अन्य घायल हो गए। पुलिस ने मामले में मर्मा कायम कर लिया है। जानकारी के मुताबिक, कोरिया जिला के शिवपुर, कठौतिया पारा का अरविन्द पिता परशुराम खैरवार, 17 वर्ष, गुरुवार को गांव के रघुवीर, प्रभुनंद के साथ मोटरसाइकल से पटना जाने के लिए निकला था। रास्ते में ग्राम खरवत, गेज नदी के पास एक बैल बैठा, जिससे पहले तो आगे जा रहे मोटरसाइकल सवार टकराकर गिर गए, बाद में इनकी भी बैल से टक्कर हो गई। पीछे बैठा अरविन्द सिर के बल गिरा, जिसमें उसे गंभीर चोटें आई थी। घायलों को बैकुंठपुर जिला अस्पताल लाया गया, यहां से प्राथमिक चिकित्सा के बाद अरविन्द को रेफर करने पर स्वजन मेडिकल कॉलेज संबद्ध जिला अस्पताल अंबिकापुर लेकर पहुंचे, यहां इलाज के दौरान उसकी मौत हो गई। पुलिस ने मृतक के शव को पोस्टमार्टम के बाद स्वजन के सुपुर्द कर दिया है।



रिंग रोड का फैक्ट फाइल:
लागत: लगभग 18 करोड़ रुपये। मार्ग: रजखेता से प्रेमनगर, वाइफनगर बाईपास। पूर्व स्थिति: निर्माण के कुछ महीने बाद डामर उखड़ी। वर्तमान हालात: विभाग मरम्मत कराया, जांच ठंडे बस्ते में।

प्रशासन ने प्रेस नोट जारी करके

जिम्मेदार विभाग पर बड़ा सवाल

सड़क की इस हालत के लिए सिर्फ ठेकेदार को गलत या दोषी कहना कतिपय उचित नहीं होगा। किसी भी सरकारी निर्माण में विभागीय अभियंता, गुणवत्ता जांच अधिकारी, तकनीकी कर्मचारी और भुगतान करने वाला तंत्र शामिल रहता है। सवाल यह है कि अगर सड़क कुछ महीनों में ही उखड़ गई तो निर्माण के दौरान यह कमी दिखाई क्यों नहीं दी, या फिर इसे जानबूझकर नजरअंदाज कर दिया गया? खबरें छपने के बाद विभाग हरकत में आया। एजेंसी पर कार्रवाई हुई, क्षतिग्रस्त हिस्सों को मरम्मत कराई गई और वाहवाही लूटी गई। लेकिन जनता पूछ रही है-कार्रवाई का क्या हुआ?

क्या मरम्मत से लौटेगा भरोसा?

सड़क की मरम्मत हो सकती है, लेकिन जनता के मन में उठे सवालों की मरम्मत केवल पारदर्शिता और जवाबदेही में निहित है। जनता जानना चाहती है कि, विभागीय इंजीनियरों और गुणवत्ता नियंत्रण अधिकारियों ने निर्माण के दौरान क्या निरीक्षण किया? कमियां निर्माण के समय क्यों नहीं पकड़ी गई? सड़क उखड़ने की स्थिति में जवाबदेही किसकी तय होगी? मरम्मत का खर्च कौन उठाएगा, निर्माण एजेंसी या टैक्स देने वाली जनता? क्या पूरे मामले की स्वतंत्र तकनीकी जांच कराई जाएगी?

क्या जनता का भरोसा यूं ही उखड़ता रहेगा?

विकास का पैमाना गुणवत्ता है, विकास को केवल फीता काटने और उद्घाटन के पैमाने से नहीं नापा जा सकता है, पहचान गुणवत्ता और टिकाऊपन से होती है। जनता कर इसलिए नहीं देती कि कुछ महीनों बाद उसी सड़क पर फिर सरकारी पैसा बहाया जाए। रिंग रोड की उखड़ती परतें सिर्फ एक सड़क की कहानी नहीं हैं। ये याद दिलाती हैं कि विकास के नाम पर खर्च होने वाला हर रुपया जनता के मेहनत की कमाई है। इसलिए जरूरत केवल मरम्मत की नहीं, जवाबदेही तय करने की है। वरना करोड़ों की परियोजनाएं बनती रहेंगी और जनता का भरोसा यूं ही उखड़ता रहेगा।

‘कार्रवाई’ का ढिंढोरा भी पीटा, लेकिन अब इस सड़क की सुध लेने वाला कोई नहीं है। लोगों की जुबान पर एक ही

कहावत है ‘लोहा गरम है, पानी छिड़क दो, ठंडा हो जाएगा’। यही इस सड़क के साथ हुआ।

वन विभाग द्वारा रेस्क्यू की गई ‘काली चील’ हुई मुक्त

पर्यटन एवं संस्कृति मंत्री ने पौधारोपण कर ‘एक पेड़ मां के नाम’ अभियान शुरु किया

छ.ग.फ्रंटलाइन अंबिकापुर।

जिला स्तरीय वन महोत्सव कार्यक्रम का आयोजन शुक्रवार को अंबिकापुर के हराटिकरा में किया गया। कार्यक्रम में मुख्य अतिथि के रूप में पर्यटन एवं संस्कृति धार्मिक न्यास एवं धर्मस्व मंत्री राजेश अग्रवाल उपस्थित रहे। उन्होंने पौधारोपण कर ‘एक पेड़ मां के नाम 3.0’ अभियान का शुभारंभ किया और पर्यावरण संरक्षण के लिए अधिक से अधिक वृक्ष लगाने का आह्वान किया। इस अवसर पर वन विभाग द्वारा रेस्क्यू की गई पक्षी ब्लैक काइट (काली चील) को उसके प्राकृतिक आवास मुक्त किया। कार्यक्रम में राज्य युवा अयोग के अध्यक्ष विश्व विजय सिंह तोमर, महापौर मंजूषा भगत, जिला सरगुजा रेंज के पुलिस महानिरीक्षक दीपक कुमार झा, वनमंडलाधिकारी अभिषेक जोगावत, उप वनमण्डलाधिकारी श्वेता कम्बोज, एसडीएम



बनसिंह नेताम उपस्थित रहे। कार्यक्रम में मंत्री राजेश अग्रवाल ने एयर लेयरिंग से तैयार किए गए पीपल के वृक्ष का रोपण किया। उन्होंने कहा कि अधिक से अधिक वृक्ष लगाएं तथा उनका संरक्षण करें। इस अवसर पर उन्होंने विशेष रूप से विवाह समारोहों के दौरान मड़वा (मंडप) निर्माण के लिए वृक्षों की कटाई पर रोक लगाने का संदेश दिया। उन्होंने कहा कि प्रकृति संरक्षण का यह अभियान आने वाली पीढ़ियों के लिए स्वच्छ, सुरक्षित एवं समृद्ध पर्यावरण सुनिश्चित करने का



एक सार्थक प्रयास है। मुख्यमंत्री विष्णु देव साय के नेतृत्व में सुशासन सरकार पर्यावरण संरक्षण, जैव विविधता के संवर्धन तथा जन-जागरूकता को बढ़ावा देने के लिए निरंतर कार्य कर रही है। हम सभी अधिक से अधिक पौधे लगाएं, उनका संरक्षण करें और प्रकृति के प्रति अपने दायित्व का निर्वहन करें। वृक्षारोपण कार्यक्रम में कुल 450 पौधों का रोपण किया गया, जिसमें मुख्य प्रजाति गुलर, पीपल, शीशम, गुल्लू, बरगद आदि पौधों का रोपण किया गया। जनप्रतिनिधियों,

अधिकारी-कर्मचारियों, एनसीसी के छात्र-छात्राओं, विभिन्न एनजीओ के प्रतिनिधियों, वन प्रबंधन समितियों के सदस्य एवं ग्रामीणों के द्वारा पौधारोपण किया गया। कार्यक्रम के दौरान ट्री एटीएम के माध्यम से पौधा रोपण किया गया तथा किसान वृक्ष मित्र योजना के तहत हितग्राहियों को नीलगिरी पौधों का वितरण किया गया। बताया गया कि सरगुजा वनमण्डल में इस वर्ष अब तक कुल 31,800 पौधों का रोपण विभिन्न योजनाओं के माध्यम से किया जा चुका है।

निजी बैंक के सुरक्षा गार्ड की करतूत, बस में ड्राइवर पर तानी बंदूक, दहशत में आए मुसाफिर

छ.ग.फ्रंटलाइन सूरजपुर।

बिश्रामपुर थाना इलाके में चलती बस में बंदूक तानने और मारपीट किए जाने की सनसनीखेज वारदात सामने आई है। सूरजपुर पुलिस के मुताबिक निजी बैंक के सुरक्षा गार्ड ने एसईसीएल की अधिग्रहित स्कूल बस में जबरन चढ़ने का प्रयास किया और बस चालक के ऊपर अपनी लाइसेंसी बंदूक तान दी। इतना ही नहीं, आरोपी सुरक्षा गार्ड ने ड्राइवर के साथ मारपीट भी की, जिससे मौके पर दहशत फैल गई. बस में बैठे सवार इस कदर डर गए कि वो मदद के लिए शोर मचाने लगे. सवारियों में इस बात को लेकर दहशत थी कि अगर गार्ड की बंदूक से गोली चल गई तो क्या होगा. पुलिस ने गार्ड के खिलाफ अपराध दर्ज कर जांच शुरू कर दी है.

निजी गार्ड ने बस ड्राइवर पर तानी बंदूक

अतिरिक्त पुलिस अधीक्षक योगेश कुमार देवांगन ने बताया कि बिश्रामपुर थाना क्षेत्र में एसईसीएल द्वारा अधिग्रहित एक बस स्कूल बस के रूप में संचालित की जा रही है. बस



बिश्रामपुर से अंबिकापुर की ओर जा रही थी. इसी दौरान बिश्रामपुर में एक निजी बैंक में तैनात सुरक्षा गार्ड ने बस में जबरन चढ़ने का प्रयास किया. जिसपर ड्राइवर ने एतराज जताया. लेकिन सुरक्षा गार्ड जबरन बस में चढ़ने पर उतारू था. जब गार्ड नहीं माना और बस में चढ़कर ड्राइवर को

निजी गार्ड के द्वारा बस ड्राइवर के साथ मारपीट किए जाने की वारदात सामने आई है. आरोपी से घटनाक्रम को लेकर पूछताछ की गई है. जांच के बाद आरोपी के लाइसेंसी गन का लाइसेंस निलंबित करने की प्रक्रिया की जाएगी **योगेश कुमार देवांगन, अतिरिक्त पुलिस अधीक्षक, सूरजपुर**

धमकाने लगा तब ड्राइवर ने भी गार्ड से कहा कि वो उसे बस में नहीं बिठाएगा. इस बात से नाराज गार्ड ने अपनी लाइसेंसी बंदूक ड्राइवर पर तान दी. आरोप है कि गार्ड ने ड्राइवर से बस में मारपीट भी की. बस में सवार लोग काफी देर तक दहशत में रहे.


गार्ड ने ड्राइवर को बस में पीटा
घटना की सूचना मिलने के बाद पुलिस मौके पर पहुंची और मामले की जांच शुरू की. पुलिस ने आरोपी सुरक्षा गार्ड के खिलाफ अपराध दर्ज कर लिया है. वहीं, पुलिस अधिकारियों के मुताबिक आरोपी के लाइसेंसी हथियार के लाइसेंस को निलंबित करने की कार्रवाई भी की जाएगी.

मानसून की रफ्तार के बीच सूरजपुर-ओड़ुगी में सर्वाधिक 55.2 मिमी वर्षा

20 साल के आंकड़े सरगुजा में 3-4 साल के अंतराल में उतार-चढ़ाव की स्थिति बयां कर रहे

छ.ग.फ्रंटलाइन अंबिकापुर। सरगुजा संभाग में मानसून ने रफ्तार पकड़ ली है। 7 अगस्त को सूरजपुर के ओड़ुगी में सर्वाधिक 55.2 मिमी बारिश हुई। वहीं मौसम विभाग के 20 साल के आंकड़े बता रहे हैं कि अंबिकापुर में बारिश का मिजाज हर 3-4 साल में बदल जाता है। शुक्रवार को मौसमी उतार-चढ़ाव के बीच दोपहर में झमाझम बारिश हुई, इसके बाद रिमझिम बारिश का दौर चलते रहा।

मौसम केंद्र रायपुर के अनुसार शुक्रवार को छत्तीसगढ़ सहित सरगुजा संभाग में हुई बारिश के बीच टॉप 5 अंतर्गत ओड़ुगी में 55.2 मिमी, लटोरी में 52.2 मिमी, प्रतापपुर में 47.2 मिमी, अंबिकापुर में 25.4 मिमी, सक्की में 23.7 मिमी वर्षा हुई। सरगुजा के मैनाट में 13.6 मिमी, सीतापुर में 11.1 मिमी, लखनपुर में 6.8 मिमी, रामानुजगंज में 9.4 मिमी बारिश दर्ज की गई। बिलासपुर के बेलतरा में 46.0 मिमी और बीजापुर में 54.0 मिमी बारिश हुई। **20 साल का सच, कभी बाढ़ कभी सूखा** अंबिकापुर के पिछले 20 साल के आंकड़े चौंकाने वाले हैं। 2007 से 2026 तक जून+जुलाई तक की स्थिति में सबसे ज्यादा बारिश 2025 में 74.0% और 902.7 मिमी हुई। सबसे कम 2022 में 23.7%* और 289.2 मिमी, 2026 में अभी तक 46.8% और 571.3 मिमी वर्षा हुई है। 130 प्रतिशत से कम बारिश की स्थिति पर नजर डालें तो दो दशक के अंतराल में वर्ष 2009, 2010, 2014,



2016, 2022, 2023 में, 3 साल के बीच 30 से 40% बारिश, 6 साल में 40% से 50% बारिश, 5 साल में 50% से ज्यादा बारिश वर्ष 2008, 2017, 2018, 2021, 2025 में हुई। यानी हर 3-4 साल में एक बार सूखे जैसा संकेत मिलते आ रहा है। **किसानों की चिंता और उम्मीद**-कृषि विशेषज्ञों का कहना है कि 2025 में रिकॉर्ड बारिश से खरीफ की फसल बंपर हुई थी। 2026 में अभी 46.8% बारिश सामान्य है। अगर अगस्त-सितंबर में अच्छी बारिश हो गई तो उत्पादन अच्छा रहेगा। स्थानीय किसान कहते हैं 'पिछले साल पानी से परेशान थे, इस साल अभी ठीक है। बस धान में बाली आने तक पानी मिल जाए तो काम बन जाएगा। कृषि विज्ञान केंद्र के विशेषज्ञों का कहना है कि अंबिकापुर में बारिश की अनिश्चितता बढ़ी है। 2025 जैसी बंपर और 2022 जैसी कम बारिश दोनों देखने को मिल रही है। किसानों को मौसम के अनुसार फसल योजना बनानी चाहिए।

प्रयागराज में ‘छात्रों की गूंज’ कार्यक्रम आज, राहुल गांधी करेंगे संवाद

छ.ग.फ्रंटलाइन प्रयागराज। प्रयागराज के ऐतिहासिक के.पी. मैदान में आज 8 अगस्त को होने वाले ‘छात्रों की गूंज’ कार्यक्रम को लेकर देशभर के युवाओं में भारी उत्साह है। देश के कोने-कोने से छात्र-छात्राएं प्रयागराज पहुंच रहे हैं। यह कार्यक्रम केवल सभा नहीं, बल्कि देश के युवाओं की आकांक्षाओं और अधिकारों की आवाज बनेगा। इसमें



लोकसभा में नेता प्रतिपक्ष राहुल गांधी युवाओं से सीधा संवाद करेंगे। कांग्रेस ने कार्यक्रम के लिए विधिसम्मत आवेदन किया, निर्धारित शुल्क जमा किया और 30 जुलाई को अनुमति भी मिल गई थी, लेकिन 5 अगस्त को प्रशासन ने अचानक अनुमति निरस्त कर दी। इसे युवाओं की आवाज दबाने का प्रयास बताया गया। कांग्रेस, छात्रों और नागरिकों के दबाव के बाद प्रशासन को 7 अगस्त को फिर अनुमति देनी पड़ी। इसे लोकतंत्र की जीत बताया जा रहा है। इसके पहले हुए स्वागत एवं जनसंवाद कार्यक्रम में उत्तर प्रदेश कांग्रेस प्रभारी गौतम, अखिल भारतीय पिछड़ा वर्ग कांग्रेस के राष्ट्रीय अध्यक्ष वरुण चौधरी, विधायक विरेंद्र चौधरी और प्रदेश अध्यक्ष मनोज यादव सहित कई नेताओं ने संबोधित किया। आयोजकों का कहना है कि 8 अगस्त का कार्यक्रम ऐतिहासिक होगा और प्रयागराज से उठने वाली गूंज पूरे देश में परिवर्तन का संदेश देगी।

छ.ग.फ्रंटलाइन अंबिकापुर।

एचपीवी (हुमन पैपिलोमावायरस) संक्रमण से बचाव एवं गर्भाशय ग्रीवा कैंसर की रोकथाम के उद्देश्य से जिले में 03 से 08 अगस्त तक एचपीवी विशेष टीकाकरण सप्ताह 2.0 का आयोजन किया जा रहा है। इसी क्रम में 7 अगस्त को अंबिकापुर स्थित होलीक्रॉस स्कूल एवं मोंटफोर्ट स्कूल में विशेष एचपीवी टीकाकरण सत्र आयोजित किया गया। टीकाकरण सत्र के दौरान होलीक्रॉस स्कूल में 28 तथा मोंटफोर्ट स्कूल में 18 छात्राओं सहित कुल 46 छात्राओं को एचपीवी संक्रमण एवं इससे होने वाले गर्भाशय ग्रीवा कैंसर से बचाव के लिए टीका लगाया गया। टीकाकरण सत्र को सफलतापूर्वक संपन्न कराने में सीपीएम डॉ. सीमा करगन, डॉ. नीलिमा आनंद, डॉ. साधना मिश्रा, स्टफ नर्स आंचल प्रिया लकड़ा, ए.एन.एम. शशि गुप्ता, शशि सिन्हा एवं पूर्णिमा,



मुकेश कुशवाहा तथा जे.एस.ए. आकाश गुप्ता एवं अनुप का महत्वपूर्ण योगदान रहा। मुख्य चिकित्सा एवं स्वास्थ्य अधिकारी ने अभिभावकों एवं आमजन से अपील की है कि एचपीवी टीकाकरण के लिए निर्धारित आयु वर्ग की सभी

पात्र बालिकाओं का समय पर टीकाकरण अवश्य कराएं। टीकाकरण एचपीवी टीकाकरण बालिकाओं को भविष्य में गर्भाशय ग्रीवा (सर्वाइकल) कैंसर जैसी गंभीर बीमारी से बचाव में महत्वपूर्ण भूमिका निभाता है।

(बालाजी क्लीनिक)

मद्रासी दवाखाना

Reg. No. Cg03026 ISO 9001: 2015 CERTIFIED

बादी एवं सूखी बवासीर, नासूर, भगंदर, फीसर एवं कांच (गुदा) का क्षार सूत्र से, एवं आंतों की बीमारियों जैसे पेट का भारीपन, गैस, कब्ज, पुरुष और स्त्री के गुप्त रोगों का आयुर्वेदिक उपचार किया जाता है।

समय :- सोमवार से शनिवार, सुबह 10 से 2, शाम 6 से 7:30
रविवार सुबह 10 से 2, शाम को बंद रहेगा

बिलासपुर रोड, बिलासपुर चोक, अम्बिकापुर मो. 90099-56307

डॉ. के.एम. राव

एम.एस.(आयु) शल्य
भूतपूर्व प्राध्यापक शल्य विभाग
शासकीय आयुर्वेद कॉलेज अहमदाबाद

ट्रेनों की लेटलतीफी से यात्री हलाकान, मालगाड़ियों को प्राथमिकता देने से बड़ी परेशानी

अंबिकापुर-बौरीडांड रेलखंड पर रोज घंटों लेट चल रही यात्री ट्रेनें, डबल लाइन बनने तक राहत के आसार नहीं

प्रतिनिधि छ.ग. फ्रंटलाइन
बिश्रामपुर। दक्षिण पूर्व मध्य रेलवे के अंबिकापुरडूबौरीडांड रेलखंड पर यात्री ट्रेनों की लगातार चल रही लेटलतीफी अब आम यात्रियों के लिए बड़ी परेशानी का कारण बन गई है। इस रेलखंड पर सफर करने वाले हजारों यात्रियों को प्रतिदिन घंटों इंतजार करना पड़ रहा है। समय पर गंतव्य तक नहीं पहुंच पाने से नौकरीपेशा लोग, विद्यार्थी, मरीज, व्यापारी और अन्य यात्रियों को भारी असुविधा का सामना करना पड़ रहा है। यात्रियों का कहना है कि इस मार्ग पर रेल के अलावा कोई सुलभ और सुविधाजनक विकल्प नहीं होने के कारण उन्हें मजबूरी में घंटों विलंब से चलने वाली ट्रेनों का इंतजार करना पड़ता है।

यात्रियों और स्थानीय लोगों का आरोप है कि रेलवे प्रबंधन यात्री ट्रेनों की अपेक्षा मालगाड़ियों के संचालन को अधिक प्राथमिकता देता है। यही कारण है कि अंबिकापुरडूबौरीडांड रेलखंड के विभिन्न स्टेशनों पर यात्री ट्रेनों को लंबे समय तक रोककर पहले मालगाड़ियों को पास कराया जाता है। कई बार ट्रेनें 30 मिनट या उससे अधिक समय तक स्टेशनों पर खड़ी रहती हैं। इससे यात्रा न केवल लंबी और थकाऊ हो जाती है, बल्कि यात्रियों में रेलवे व्यवस्था को लेकर नाराजगी भी बढ़ रही है। रेलवे के जानकारों का कहना है कि दक्षिण पूर्व मध्य रेलवे देश

के सबसे अधिक माल लदान करने वाले जोन में शामिल है। कोयला परिवहन से रेलवे को बड़ी आय होती है, इसलिए मालगाड़ियों का परिचालन



प्राथमिकता से कराया जाता है। हालांकि इसका सीधा असर यात्री ट्रेनों के समय पर पड़ रहा है और आम यात्रियों को इसकी कीमत चुकानी पड़ रही है।
सिंगल लाइन पर बढ़ा ट्रैफिक
अंबिकापुर से बौरीडांड तक अभी भी सिंगल रेल लाइन है। इसी एक लाइन से यात्री ट्रेनें और मालगाड़ियां दोनों संचालित होती हैं। पहले इस रेलखंड पर ट्रेनों का दबाव अपेक्षाकृत कम था, लेकिन अदानी की परसा-केते और हसदेव क्षेत्र की कोयला खदानों के विस्तार के बाद मालगाड़ियों की संख्या तेजी से बढ़ी है।

बताया जाता है कि परसा-केते खदान से प्रतिदिन लगभग 12 से 15 रैक कोयले का डिस्पैच किया जाता है। इसके अलावा विश्रामपुर, भटगांव, बैकुंठपुर

वाले कर्मचारियों,स्थानीय लोगो और छोटे व्यापारियों के लिए सबसे महत्वपूर्ण साधन है, लेकिन इसके घंटों लेट होने से लोगों की दिनचर्या पूरी तरह



प्रभावित हो रही है। कई यात्रियों की बिलासपुर, अनूपपुर, कटनी और अन्य स्थानों के लिए कनेक्टिंग ट्रेनें छूट जाती हैं, जिससे उन्हें घंटों स्टेशन पर इंतजार करना पड़ता है या फिर वैकल्पिक साधनों का सहारा लेना पड़ता है। यात्रियों का कहना है कि यदि ट्रेन को समय पर संचालित नहीं किया जा सकता तो रेलवे को समय-सारिणी में सुधार करना चाहिए, ताकि यात्रियों को अनिश्चितता का सामना न करना पड़े।
डबल लाइन परियोजना से जगो उम्मीद
लगातार बढ़ते रेल यातायात

और यात्रियों की शिकायतों को देखते हुए रेलवे ने इस रेलखंड के दोहरीकरण की स्वीकृति दी है। पहले चरण में सूरजपुर से बैकुंठपुर तक लगभग 46 किलोमीटर तथा दूसरे चरण में बैकुंठपुर से बौरीडांड तक लगभग 42 किलोमीटर रेल लाइन का दोहरीकरण किया जा रहा है। निर्माण कार्य कई स्थानों पर तेजी से जारी है। रेलवे सूत्रों के अनुसार परियोजना पूरी होने के बाद मालगाड़ियों और यात्री ट्रेनों का संचालन अलग-अलग ट्रैक पर अधिक सुचारु रूप से हो सकेगा। इससे ट्रेनों के क्रॉसिंग में लगने वाला समय कम होगा और यात्री ट्रेनों की लेटलतीफी में काफी हद तक सुधार आने की उम्मीद है। हालांकि परियोजना पूरी होने तक यात्रियों को वर्तमान स्थिति का सामना करना पड़ सकता है।

यात्रियों की मांग
स्थानीय यात्रियों ने रेलवे प्रशासन से मांग की है कि दोहरीकरण कार्य पूरा होने तक यात्री ट्रेनों के संचालन में बेहतर समन्वय किया जाए। जहां संभव हो, अनावश्यक ठहराव कम किए जाएं और मालगाड़ियों के साथ संतुलन बनाकर यात्री ट्रेनों को भी समय पर चलाने का प्रयास किया जाए। उनका कहना है कि रेलवे की आय बढ़ाने के साथ-साथ यात्रियों की सुविधा और समय की भी समान रूप से चिंता की जानी चाहिए।

जयनगर खाद घोटाले में मार्कफेड बिश्रामपुर के गोदाम प्रभारी निलंबित, जांच गोदाम तक पहुंची

कॉर्पोरेट बैंक के पूर्व मैनेजर्स को भी सीईओ द्वारा नोटिस जारी करने की जानकारी

प्रतिनिधि छ.ग. फ्रंटलाइन
बिश्रामपुर। जयनगर सहकारी समिति में सामने आए खाद घोटाले की जांच लगातार आगे बढ़ रही है। जयनगर समिति प्रबंधक श्यामलाल प्रजापति के निलंबन और समिति अध्यक्ष देवधन राम बिंझिया से बोर्ड की शक्तियां वापस लेने के बाद अब कार्रवाई की आंच छत्तीसगढ़ राज्य सहकारी विपणन संघ (मार्कफेड) के डबल लॉक खाद गोदाम बिश्रामपुर तक पहुंच गई है जिला सहकारी विपणन संघ गोदाम के प्रभारी एवं क्षेत्र सहायक लिवेन खेस्स को तत्काल प्रभाव से निलंबित कर दिया गया है। मार्कफेड मुख्यालय नवा रायपुर द्वारा 27 जुलाई 2026 को जारी आदेश के अनुसार, डबल लॉक खाद गोदाम में रासायनिक उर्वरकों के भौतिक सत्यापन के

दौरान ऑनलाइन रिकॉर्ड और वास्तविक स्टॉक में भारी अंतर पाया गया। जांच में खाद के भंडारण और वितरण में गंभीर अनियमितताएं सामने आने पर सेवा नियम, 2007 के तहत यह कार्रवाई की गई। आदेश के मुताबिक, भौतिक सत्यापन में वास्तविक खाद का स्टॉक ऑनलाइन दर्ज मात्रा से काफी कम मिला। इसे गंभीर प्रशासनिक लापरवाही और कर्तव्यों के प्रति उदासीनता मानते हुए गोदाम प्रभारी को निलंबित किया गया है। निलंबन अवधि में उनका मुख्यालय जिला कार्यालय जशपुर निर्धारित किया गया है तथा उन्हें नियमानुसार जीवन निर्वाह भत्ता मिलेगा। बता दें कि जयनगर समिति प्रबंधक द्वारा खरीफ वर्ष में किसानों को खाद उपलब्ध न

करा उन्हें रोज समिति का चक्कर लगवाया जा रहा था जिसकी शिकायत किसानों ने कलेक्टर से की। कलेक्टर के निर्देश पर पखवाड़े भर पूर्व समिति की जांच कराई गई जिसमें करीब चालीस लाख से ऊपर का उर्वरक भौतिक सत्यापन में शॉर्ट मिला जिसके बाद समिति प्रबंधक को निलंबित कर अध्यक्ष से बोर्ड की शक्तियां वापस ले ली गईं। बताया गया कि पूर्व के वर्षों खरीफ और रबी सीजन में भी प्रबंधक द्वारा भारी गड़बड़ी की गई है उक्त बाते भी जांच में सामने आई है जिसके बाद कॉर्पोरेट बैंक के सीईओ ने बिश्रामपुर बैंक के पूर्व प्रबंधकों को मामले की अनदेखी करने मिलीभगत की आशंका पर नोटिस जारी कर जवाब मांगे जाने की खबर है।

बालक विद्यालय के 51 छात्रों का एनसीसी हेतु हुआ चयन

प्रतिनिधि छ.ग. फ्रंटलाइन
सूरजपुर। यहां शासकीय बालक उच्चतर माध्यमिक विद्यालय में एनसीसी के नए कैडेट्स चयन हेतु भर्ती प्रक्रिया का आयोजन किया गया। भर्ती अभियान का आयोजन 01 सीजी एनसीसी

अधिकारी फर्स्ट ऑफिसर सुनील दत्त तिवारी एवं स्काउट-गाइड अधिकारी ओम प्रकाश राजवाड़े के सहयोग से संपूर्ण प्रक्रिया पारदर्शी एवं अनुशासित ढंग से संपन्न हुई। भर्ती प्रक्रिया भारतीय सेना के निर्धारित मानकों के अनुरूप



विभिन्न चरणों में आयोजित की गई। प्रारंभिक चरण में प्रतिभागियों की ऊंचाई एवं अन्य शारीरिक मापदंडों का परीक्षण किया

गया, जिसका संचालन विक्की विश्वकर्मा एवं कुलदीप सिंह ने किया। इसके पश्चात अभ्यर्थियों की शारीरिक दक्षता की जांच के लिए सौ व दो सौ मीटर दौड़, पुश-अप, सिट-अप सहित अन्य परीक्षण आयोजित किए गए। साथ ही अभ्यर्थियों की बौद्धिक क्षमता के मूल्यांकन के लिए लिखित परीक्षा भी आयोजित की गई। सभी निर्धारित मापदंडों एवं परीक्षणों में सफल प्रदर्शन करने वाले 51 विद्यार्थियों का दो वर्षीय एनसीसी प्रशिक्षण पाठ्यक्रम के लिए चयन किया गया।

पेयजल संकट हुआ दूर, नहालुकोना पारा के परिवारों को मिली त्वरित राहत

बलरामपुर, छ.ग. फ्रंटलाइन। हर शिकायत का त्वरित समाधान' मुख्यमंत्री विष्णुदेव साय की इसी सोच को साकार कर रही है। मुख्यमंत्री हेल्पलाइन। मुख्यमंत्री हेल्पलाइन आज केवल शिकायत दर्ज कराने का माध्यम नहीं, बल्कि आम लोगों की समस्याओं के त्वरित समाधान का भरोसेमंद मंच बन चुकी है। जहां दर्ज हर शिकायत पर संवेदनशीलता और समयबद्धता के साथ कार्रवाई सुनिश्चित की जा रही है। कुसमी विकासखंड के नहालुकोना पारा में पांच माह से बंद पड़े हैंडपंप का कुछ ही समय में सुधार इसका जीवंत उदाहरण है। कभी-कभी एक छोटी-सी शिकायत भी कई परिवारों की बड़ी परेशानी दूर कर देती है। विकासखंड कुसमी के ग्राम

पड़ती थी। सबसे अधिक परेशानी महिलाओं, बुजुर्गों और बच्चों को होती थी। सुबह की शुरुआत पानी की तलाश से होती और दिनभर पेयजल की चिंता बनी रहती थी। इस समस्या से परेशान होकर



ग्रामीणों ने कहा कि उन्हें भरोसा नहीं था कि इतनी शीघ्रता से मुख्यमंत्री हेल्पलाइन में दर्ज शिकायत का समाधान हो जाएगा। समस्या के त्वरित समाधान से शासन और प्रशासन के प्रति आमजन का भरोसा और मजबूत हुआ है। गौरतलब है कि कलेक्टर श्रीमती चंदन संजय त्रिपाठी के मार्गदर्शन में जिले में मुख्यमंत्री हेल्पलाइन के माध्यम से प्राप्त प्रत्येक शिकायत का गंभीरता से परीक्षण कर समयबद्ध और गुणवत्तापूर्ण निराकरण सुनिश्चित किया जा रहा है। उन्होंने अधिकारियों को प्राप्त शिकायतों का त्वरित एवं प्रभावी समाधान करने के निर्देश दिए हैं।

अरुणोदय के 19 विद्यार्थियों ने सीजी पीएससी, एसआई प्रारंभिक परीक्षा में पाई सफलता

प्रतिनिधि छ.ग. फ्रंटलाइन
सूरजपुर। जिले में प्रतियोगी परीक्षाओं के लिए डीएमएफ में से संचालित अरुणोदय करियर इंस्टीट्यूट से छत्तीसगढ़ लोक सेवा आयोग द्वारा आयोजित उप निरीक्षक के प्रारंभिक परीक्षा में 19 छात्रों ने मुख्य परीक्षा के लिए क्वालीफाई किया है। कलेक्टर श्रीमती रेना जमील के निर्देशन एवं मार्गदर्शन में अरुणोदय करियर इंस्टीट्यूट लगातार बेहतर कार्य कर रहा है। जिला प्रशासन द्वारा

उप निरीक्षक के प्रारंभिक परीणाम में अरुणोदय कैरियर इंस्टीट्यूट ने एक बार फिर अपनी उत्कृष्टता साबित की है।



उपलब्धि अन्य युवाओं के लिए प्रेरणा बनें। धैर्य, निरंतरता एवं ईमानदारी से परिश्रम करने की सलाह भी दी। कलेक्टर के निर्देश, जिला खनिज संस्थान न्यास फंड के वित्तीय सहयोग एवं आदिवासी विकास विभाग के नेतृत्व में यह संस्था संचालित की जा रही है, जिसका उद्देश्य जिले के सुदूर एवं प्रतिभावान युवाओं को प्रतियोगी परीक्षाओं के लिए मुफ्त व गुणवत्तापूर्ण कोचिंग उपलब्ध कराना है। ग्रामीण, आदिवासी

जानकारी दी कि प्रारंभिक परीक्षा में सफल सभी 19 अभ्यर्थियों के लिए मुख्य परीक्षा की विशेष गहन तैयारी एवं टेस्ट सीरीज तत्काल प्रभाव से प्रारंभ की जा रही है।

महतारी वंदन योजना की 30वीं किश्त जारी, महिलाओं के चेहरों पर खुशी

प्रतिनिधि छ.ग. फ्रंटलाइन
सूरजपुर। मुख्यमंत्री श्री विष्णु देव साय द्वारा आज महतारी वंदन योजना की 30वीं किश्त जारी किए जाने के बाद जिले की हितग्राही महिलाओं में खुशी का माहौल है। योजना के तहत प्राप्त एक हजार रुपये की मासिक सहायता राशि महिलाओं के आर्थिक सशक्तिकरण के साथ-साथ परिवार की आवश्यकताओं को पूरा करने में महत्वपूर्ण भूमिका निभा रही है। जिले की हितग्राही तेज कुमारी, मंजू रजवाड़े, पुर्निका प्रजापति, शहनाज बेगम (सोहागपुर), गणेश्वरी प्रजापति (रामनगर), मेनका रजवाड़े तथा लता कंबट (रामनगर) ने विष्णु भैया के प्रति आभार व्यक्त करते हुए कहा कि महतारी वंदन योजना से मिलने वाली राशि उनके

परिवार के लिए उपयोगी साबित हो रही है। हितग्राही महिलाओं ने बताया कि प्राप्त राशि का उपयोग वे अपने बच्चों की स्कूल फीस जमा करने, पढ़ाई-लिखाई से जुड़ी आवश्यक सामग्री खरीदने, पौष्टिक भोजन उपलब्ध कराने, दैनिक उपयोग की वस्तुओं की खरीद तथा परिवार की अन्य आवश्यक जरूरतों को पूरा करने में करेंगी। कुछ महिलाओं ने बताया कि वे इस राशि से अपने बच्चों का जन्मदिन भी मनाएंगी, जिससे परिवार में



खुशियों का माहौल बनेगा। महिलाओं ने कहा कि महतारी वंदन योजना ने उन्हें आर्थिक रूप से आत्मविश्वासी बनाया है। हर माह मिलने वाली सहायता राशि से छोटे-छोटे आर्थिक कार्यों के लिए सहयोग मिलता है महिलाओं ने मुख्यमंत्री श्री विष्णु देव साय 'विष्णु भैया' को धन्यवाद देते हुए कहा कि यह योजना महिलाओं के सम्मान, आत्मनिर्भरता और परिवार की आर्थिक मजबूती की दिशा में एक महत्वपूर्ण पहल है।

ढाई साल की उपलब्धियाँ- छत्तीसगढ़ का श्रमिक कल्याण के क्षेत्र में नई पहचान

छत्तीसगढ़ फ्रंटलाइन

रायपुर - पिछले ढाई साल में श्रम विभाग ने गढ़ी सुरक्षा, सम्मान और समृद्धि की मिसाल। छत्तीसगढ़ सरकार ने पिछले ढाई वर्षों में श्रमिकों के सामाजिक और आर्थिक सशक्तिकरण को सर्वोच्च प्राथमिकता देते हुए अनेक ऐतिहासिक पहल की हैं। मुख्यमंत्री विष्णु देव साय के नेतृत्व में राज्य सरकार ने श्रमिक कल्याण को केवल योजनाओं तक सीमित नहीं रखा, बल्कि उसे सुशासन, पारदर्शिता और तकनीकी नवाचार से जोड़ते हुए श्रमिकों के जीवन में सकारात्मक बदलाव लाने का कार्य किया है। वहीं श्रम एवं उद्योग मंत्री लखनलाल देवांगन के मार्गदर्शन में विभाग ने श्रमिकों तक योजनाओं का लाभ तेजी और सरलता से पहुंचाने के लिए व्यापक सुधार किए हैं।

ढाई साल की उपलब्धियाँ- छत्तीसगढ़ का श्रमिक कल्याण के क्षेत्र में नई पहचान

श्रमिकों की सामाजिक एवं आर्थिक स्थिति में हो रहा है सुधार


मुख्यमंत्री विष्णुदेव साय के नेतृत्व में छत्तीसगढ़ सरकार द्वारा श्रमिकों एवं उनके परिजनों की बेहतरी के लिए

अनेक योजनाएं संचालित की जा रही है, इन योजनाओं के माध्यम से श्रमिकों की सामाजिक एवं आर्थिक स्थिति में सुधार हो रहा है। राज्य में संगठित, असंगठित और निर्माण श्रमिकों के हितों के संरक्षण के लिए विभिन्न श्रम कल्याण मंडलों के माध्यम से 67 कल्याणकारी योजनाओं का संचालन किया जा रहा है। श्रमिकों के पंजीयन, सहायता और योजनाओं के लाभ को अधिक पारदर्शी एवं सुगम बनाने के लिए श्रम विभाग ने नई यूजर-फ्रेंडली वेबसाइट श्रमेव जयते मोबाइल एप विकसित किया है, जिससे श्रमिक अब ऑनलाइन आवेदन, पंजीयन और अन्य सुविधाओं का लाभ आसानी से प्राप्त कर रहे हैं।

ढाई साल की उपलब्धियाँ- छत्तीसगढ़ का श्रमिक कल्याण के क्षेत्र में नई पहचान

‘रोजगार सृजन के साथ श्रमिक अधिकार भी हो रहा है मजबूत’

ढाई वर्षों में श्रम विभाग ने प्रशासनिक व्यवस्था को भी मजबूत किया है। 5 नए जिलों (मोहला-मानपुर-अंबागढ़, चौकी, खैरागढ़-छुईखदान-गंडई, सारंगगढ़-बिलाईगढ़, मनेंद्रगढ़-चिरमिरी-भरतपुर



एवं सक्ती) में श्रम अधिकारी कार्यालय की स्थापना हेतु 20 पदों का सृजन किया गया है। वर्तमान में 10 जिलों के सहायक श्रमायुक्त कार्यालय तथा 23 जिलों में श्रम पदाधिकारी कार्यालय संचालित है। इस प्रकार राज्य के सभी 33 जिलों में श्रम कार्यालयों का संचालन सुनिश्चित किया गया है। इसके साथ ही विभिन्न पदों पर नियुक्तियां कर विभागीय क्षमता को भी बढ़ाया गया है। उद्योगों और श्रमिकों के बीच बेहतर संतुलन स्थापित करने के उद्देश्य से श्रम कानूनों में कई महत्वपूर्ण संशोधन किए गए हैं। दुकानों एवं स्थापना अधिनियम का प्रभावी क्रियान्वयन, फिक्स्ड टर्म एम्प्लॉयमेंट, महिला श्रमिकों के लिए रात्रिकालीन

कार्य की सुविधा, फैक्ट्री लाइसेंस की अवधि बढ़ाने जैसे अनेक निर्णयों ने रोजगार सृजन के साथ श्रमिक अधिकारों को भी मजबूत किया है।

‘लगभग 17.82 लाख श्रमिकों को विभिन्न योजनाओं के माध्यम से लाभान्वित’

श्रम विभाग की उपलब्धियों में सबसे उल्लेखनीय सफलता श्रमिक पंजीयन और हितलाभ वितरण रही है। 11 जनवरी 2024 से 30 जून 2026 के बीच लगभग 12.65 लाख नए श्रमिकों का पंजीयन किया गया। लगभग 17.82 लाख श्रमिकों को विभिन्न योजनाओं

के माध्यम से लाभान्वित किया गया, जिन पर लगभग 800 करोड़ रुपये से अधिक की राशि व्यय की गई। निर्माण श्रमिकों को लगभग 780 करोड़ रुपये तथा असंगठित श्रमिकों को लगभग 187 करोड़ रुपये की सहायता प्रदान की गई। लाभ वितरण को पारदर्शी बनाने के लिए प्रत्यक्ष लाभ अंतरण (ऊइळ) प्रणाली लागू की गई है।

मुख्यमंत्री श्रमिक सहायता केंद्र 24 घंटे, सात दिन संचालित

मुख्यमंत्री श्रम संसाधन केंद्रों की स्थापना श्रमिकों के लिए बड़ी राहत साबित हुई है। मुख्यमंत्री श्रमिक सहायता केंद्र 24 घंटे, सात दिन

संचालित किया जा रहा है। संचालित राज्यभर में मोबाइल शिविर आयोजित कर लाखों श्रमिकों के पंजीयन, नवीनीकरण और आवेदन संबंधी समस्याओं का समाधान किया गया है। इससे दूरस्थ क्षेत्रों के श्रमिकों को भी सरकारी सेवाओं का लाभ घर के समीप मिल रहा है। राज्य सरकार ने श्रमिक परिवारों के सामाजिक सुरक्षा कवच को भी मजबूत किया है। मुख्यमंत्री निर्माण श्रमिक आवास सहायता योजना के तहत आवास सहायता राशि बढ़ाकर 1.50 लाख रुपये की गई है। मृत्यु एवं दिव्यांग सहायता, छात्रवृत्ति, श्रमिक परिवारों के बच्चों के लिए शिक्षा सहायता तथा अन्य योजनाओं के माध्यम से हजारों परिवारों को आर्थिक संबल मिला है।

1.60 लाख से अधिक महिला

श्रमिकों को मातृत्व सहायता

महिला श्रमिकों के सम्मान और सुरक्षा की दिशा में भी उल्लेखनीय कार्य हुए हैं। मिनीमाता महतारी जतन योजना के अंतर्गत निर्माण एवं असंगठित क्षेत्र की 1.60 लाख से अधिक महिला श्रमिकों को मातृत्व सहायता प्रदान की गई। वहीं ह्रस्वहीन वीरनारायण सिंह श्रम अन्न योजना के माध्यम से पंजीकृत

श्रमिकों को मात्र 5 रुपये में पौष्टिक भोजन उपलब्ध कराया जा रहा है। श्रमिकों के बच्चों के उज्ज्वल भविष्य को ध्यान में रखते हुए मेधावी शिक्षा सहायता, निःशुल्क प्रतियोगी परीक्षा कोचिंग तथा छात्रवृत्ति योजनाओं का प्रभावी संचालन किया जा रहा है। हजारों विद्यार्थियों को इन योजनाओं का लाभ मिला है, जिससे श्रमिक परिवारों के सपनों को नई उड़ान मिल रही है।

छत्तीसगढ़ का श्रमिक कल्याण के क्षेत्र में नई पहचान

मुख्यमंत्री विष्णु देव साय के नेतृत्व में श्रमिक कल्याण को विकास की मुख्यधारा से जोड़ने का जो संकल्प लिया गया है, उसे श्रम एवं उद्योग मंत्री लखनलाल देवांगन के नेतृत्व में श्रम विभाग प्रभावी रूप से जमीन पर उतार रहा है। पारदर्शी व्यवस्था, तकनीकी नवाचार, त्वरित सेवा, सामाजिक सुरक्षा और श्रमिक सम्मान की भावना ने छत्तीसगढ़ को श्रमिक कल्याण के क्षेत्र में नई पहचान दी है। ढाई वर्षों की यह यात्रा केवल योजनाओं और आंकड़ों की कहानी नहीं, बल्कि लाखों श्रमिक परिवारों के जीवन में आए विश्वास, सुरक्षा और समृद्धि की नई शुरुआत है।

आईपीएस पर 1 करोड़ की घूस लेने का आरोप, एएसआई और आरक्षक थे बिचौलिया

छत्तीसगढ़ फ्रंटलाइन

अम्बिकापुर - जिले में पदस्थ ट्रेनी आईपीएस पर एक करोड़ रिश्वत लेने का सनसनीखेज आरोप लगा है। शिकायतकर्ता ने दावा किया है कि रिश्वत की रकम को हवाला के जरिए आईपीएस तक पहुंचाई गई थी। शिकायतकर्ता ने सीबीआई कोर्ट दिल्ली, सुधांशु कौशिक की अदालत में परिवाद दायर किया है। साथ ही इस मामले से जुड़ा व्हाट्सएप चैट और ऑडियो क्लिप भी सौंपा है। पीड़ित

की शिकायत के बाद कोर्ट ने छत्तीसगढ़ के डीजीपी, सीबीआई निदेशक को नोटिस जारी किया। जानकारी के मुताबिक, हरियाणा निवासी आकाश कुमार पर अम्बिकापुर के साइबर रेंज थाने में ठगी का केस दर्ज है। आकाश ने सीबीआई कोर्ट में परिवाद दायर कर बताया कि ठगी के केस की जांच के दौरान अम्बिकापुर सीएसपी (कदर) राहुल बंसल ने दबाव बनाकर 1 करोड़ की मांग की। शिकायतकर्ता आकाश ने दावा किया कि रिश्वत की रकम

हवाल नेटवर्क के जरिए कदर तक पहुंचाई गई थी। इस पूरे घटनाक्रम में एएसआई प्रवीण कुमार राठीर और आरक्षक अंशुल शर्मा ने मध्यस्थ की भूमिका निभाई थी। बातचीत का स्क्रीन शॉट और ऑडियो रिकॉर्ड भी अपने पास होने का दावा शिकायतकर्ता ने किया है।

शिकायत के बाद भी नहीं हुई कार्रवाई

इस पूरे मामले को लेकर शिकायतकर्ता ने पूर्व में सीबीआई



निदेशक को लिखित शिकायत

देकर पूरे घटनाक्रम की जांच की

खिलाफ भ्रष्टाचार निवारण

मांग की थी, लेकिन शिकायत के बाद भी कोई संज्ञान नहीं लिया गया। पीड़ित ने शिकायत की कॉपी भी कोर्ट में पेश की है। कार्रवाई नहीं होने से दुखी शिकायतकर्ता ने दिल्ली सीबीआई की स्पेशल कोर्ट में धारा 175 3, के तहत परिवाद दायर किया है। साथ ही आईपीएस राहुल बंसल, एएसआई प्रवीण राठीर, आरक्षक अंशुल शर्मा के

अधिनियम की धारा 7 और 7 ए, भारतीय न्याय संहिता बीएनएस 2023 की धारा 308 और 351 के तहत अपराध दर्ज करने की मांग की है। शिकायतकर्ता की शिकायत के बाद सीबीआई कोर्ट ने आईपीएस समेत तीनों को नोटिस जारी कर जवाब मांगा है। दक्षिण-एशियाई और प्रवासी

अगली सुनवाई 11 अगस्त को

बताया जा रहा है कि सीबीआई

जुलाई को नोटिस जारी कर रिपोर्ट मांगी थी। मामले में डीजीपी के वकील ने जवाब दाखिल करने के लिए कोर्ट से एक माह का समय मांगा था, लेकिन कोर्ट ने इस अनुरोध को अस्वीकार कर दिया और 22 जुलाई तक रिपोर्ट पेश करने का आदेश दिया था। अब कोर्ट में मामले की अगली सुनवाई 11 अगस्त को होगी। फिलहाल, आईपीएस पर 1 करोड़ के रिश्वत लेने के आरोप के बाद छत्तीसगढ़ पुलिस महकमे में हड़कंप मचा हुआ है।

फर्जी दफ पेमेंट दिखाकर पेट्रोल पंप से ठगी करने वाला युवक गिरफ्तार

छत्तीसगढ़ फ्रंटलाइन

रायगढ़ । रायगढ़ जिले के जूटमिल थाना पुलिस ने पेट्रोल पंप पर फर्जी ऑनलाइन पेमेंट का स्क्रीनशॉट दिखाकर हजारों रुपये की ठगी करने वाले एक युवक को गिरफ्तार किया है। आरोपी अपनी कार की नंबर प्लेट छिपाकर दो बार पेट्रोल भरवाता था और फर्जी क्यूआर भुगतान दिखाकर बिना पैसे दिए फरार हो जाता था। पुलिस ने आरोपी की बलेनो कार जब्त कर उसे न्यायिक रिमांड पर भेज दिया है। वरिष्ठ पुलिस अधीक्षक शशि मोहन सिंह के

निर्देशन और अतिरिक्त पुलिस अधीक्षक अनिल सोनी के मार्गदर्शन में की गई इस कार्रवाई में जूटमिल पुलिस ने तकनीकी जांच और सीसीटीवी फुटेज के आधार पर आरोपी की पहचान की। पुलिस के अनुसार, 31 जुलाई 2026 को दरामुंडा स्थित भारत पेट्रोलियम पेट्रोल पंप के संचालक अमित कुमार गुप्ता ने शिकायत दर्ज कराई थी कि पिछले दो माह के दौरान एक युवक मारुति सुजुकी बलेनो कार से दो बार पेट्रोल भरवाकर फर्जी ऑनलाइन भुगतान का स्क्रीनशॉट दिखाकर फरार हो गया। पहली घटना 7 जून की रात हुई,

जब आरोपी ने 2,500 का पेट्रोल भरवाया, जबकि दूसरी बार 25 जुलाई को 3,600 का पेट्रोल भरवाकर बिना भुगतान किए भाग निकला। दोनों घटनाओं में पेट्रोल पंप को कुल 6,100 का नुकसान हुआ। मामले में थाना जूटमिल में अपराध क्रमांक 429/2026 के तहत धारा 318(2) बीएनएस में मामला दर्ज कर जांच शुरू की गई। पुलिस ने घटनास्थल और मार्ग में लगे सीसीटीवी कैमरों तथा झलमला टोल प्लाजा के फुटेज का बारीकी से विश्लेषण किया। जांच में सामने आया कि आरोपी ने पहचान छिपाने के लिए



कार की आगे और पीछे की नंबर प्लेट पर काली पट्टी लगा रखी थी। वाहन के मिरर कवर और डिक्की के पास मरम्मत के निशान जैसे विशेष पहचान चिह्नों के आधार पर पुलिस ने संदिग्ध वाहन सीजी-13-एक्यू-2394 को चिन्हित किया। पेट्रोल पंप कर्मचारियों से वाहन की पहचान करने के बाद चालक मयंक शर्मा (19 वर्ष), निवासी बावलीकुआं, रायगढ़ से पूछताछ की गई। पूछताछ में उसने दोनों बारदातों को अंजाम देना स्वीकार कर लिया। आरोपी के मेमोरैंडम के आधार पर घटना में प्रयुक्त मारुति सुजुकी बलेनो कार और उसके

दस्तावेज जब्त किए गए। जांच में थोखाघड़ी की पुष्टि होने पर प्रकरण में धारा 318(4) बीएनएस भी जोड़ दी गई। पुलिस ने आरोपी को 6 अगस्त 2026 को गिरफ्तार कर न्यायालय में पेश किया, जहां से उसे न्यायिक रिमांड पर जेल भेज दिया गया। वरिष्ठ पुलिस अधीक्षक शशि मोहन सिंह ने कहा कि थोखाघड़ी और छलपूर्वक संपत्ति हड़पने वाले अपराधियों के विरुद्ध रायगढ़ पुलिस की सख्त कार्रवाई आगे भी जारी रहेगी। तकनीकी साक्ष्यों और सीसीटीवी विश्लेषण के माध्यम से ऐसे अपराधियों की पहचान कर उन्हें कानून के दायरे में लाया जाएगा।

डीपीएस छिंदवाड़ा ने गोंदिया को 6-0 से हराकर फाइनल में किया प्रवेश इंटर स्कूल फुटबॉल टूर्नामेंट का आज होगा फाइनल मुकाबला



छत्तीसगढ़ फ्रंटलाइन

सुरजपुर। एमपावर इंटर स्कूल फुटबॉल टूर्नामेंट के दूसरे दिन रोमांचक मुकाबले खेले गए। अंडर-14 और अंडर-19 वर्ग में विभिन्न स्कूलों की टीमों ने उत्कृष्ट खेल का प्रदर्शन करते हुए दर्शकों का भरपूर मनोरंजन किया। अंडर-14 वर्ग में एलॉन्स पब्लिक स्कूल ने आरडब्ल्यूएस महासमुंद को 4झ0 से हराकर शानदार जीत दर्ज की। एसआरवीएम स्कूल, सूरजपुर और कोलंबिया स्कूल, रायपुर के बीच मुकाबला 1झ1 की बराबरी पर समाप्त हुआ। इसके बाद कोलंबिया स्कूल, रायपुर ने आरडब्ल्यूएस महासमुंद को 1झ0

से हराया, जबकि डीपीएस संबलपुर ने एलॉन्स पब्लिक स्कूल को 1झ0 से पराजित किया। अंडर-19 वर्ग में जेपी कांकेर ने एसआरवीएम स्कूल, सूरजपुर को 4झ0 से हराया। वहीं डीपीएस छिंदवाड़ा ने शानदार प्रदर्शन करते हुए आरडब्ल्यूएस गोंदिया को 6झ0 से शिकस्त दी। टूर्नामेंट के दौरान जिले के गणमान्य नागरिक एवं मीडिया प्रतिनिधि भी उपस्थित रहे। प्रमुख अतिथियों में जिला अधिवक्ता संघ के अध्यक्ष बलराम शर्मा, लोक अभियोजक राजू दास, प्रेस क्लब अध्यक्ष प्रवेश गोयल सहित मीडिया समूह से सुनील अग्रवाल, विनय मिश्रा, जानी खान, समरोज खान, विष्णु

कसेरा, अमीर खान, कौशलेन्द्र यादव, प्रवीण साहू तथा नीरज साहू शामिल रहे। आयोजकों ने सभी प्रतिभागी टीमों, खिलाड़ियों, प्रशिक्षकों एवं अतिथियों का आभार व्यक्त करते हुए कहा कि टूर्नामेंट का उद्देश्य विद्यार्थियों में खेल भावना, अनुशासन एवं स्वस्थ प्रतिस्पर्धा को बढ़ावा देना है। प्रतियोगिता के आगामी मुकाबलों को लेकर खिलाड़ियों और खेल प्रेमियों में उत्साह बना हुआ है। उक्त तीन दिवसीय टूर्नामेंट का आज खिताबी व फाइनल मुकाबला खेला जाएगा। तीन दिनों के इस आयोजन का समापन साधुराम विद्या मंदिर प्रांगण में दोपहर 12 बजे संपन्न होगा।

उमेश पटेल या अमरजीत भगत को मिल सकती है पीसीसी की कमान

छत्तीसगढ़ फ्रंटलाइन

रायपुर। जुलाई अंत में दिल्ली में हुई कांग्रेस की अहम बैठक में छत्तीसगढ़ के राजनैतिक समीकरण पर खासी चर्चा हो गई है। छत्तीसगढ़ से मिले फीड बैक और बैठक में मौजूद छत्तीसगढ़ के नेताओं के जवाब के आधार पर आगे की सियासी तस्वीर तय की जा रही है। अखिल भारतीय कांग्रेस कमेटी ने भी छत्तीसगढ़ में सर्वेक्षण के जरिए संगठन और इससे जुड़े पदाधिकारियों और कार्यकर्ताओं के बीच सामंजस्य को लेकर फीड बैक लिया था। सर्वे के बाद दीपक बैज से उनके कार्यकाल की पूरी रिपोर्ट तलब की गई है। माना जा रहा था कि अगस्त 2026 या इसके बाद छत्तीसगढ़ कांग्रेस की कमान दूसरे नेता को सौंपी जा सकती है। इस लिहाज से दावेदार भी सक्रिय हो गए थे, मगर अब इस पर स्थिति साफ नहीं हो रही है। दिल्ली की बैठक में दीपक बैज और नेता प्रतिपक्ष डॉ. चरणदास महंत दोनों मौजूद थे। बैठक में बैज ने संगठन के कामकाज, उठाए गए जनमुद्दों और आंदोलनों की एक विस्तृत रिपोर्ट आलाकमान के सामने

महंत और दीपक पर हाईकमान को है भरोसा



रखी। सूत्रों के मुताबिक, आलाकमान ने दीपक बैज के सांगठनिक ढांचे की जमकर तारीफ की है। बैज ने राज्य से जिला, ब्लॉक, मंडल और सीधे बृथ स्तर तक संवाद की ऐसी संरचना तैयार की है, जिसमें वे देश के अन्य राज्यों के कांग्रेस अध्यक्षों से काफी आगे रहे। छत्तीसगढ़ देश का ऐसा पहला राज्य बना जहां मंडल, बृथ और ग्राम पंचायत स्तर की कमेटीयों का गठन सबसे पहले पूरा किया गया। हालांकि, इसमें निर्धारित 60 दिनों से थोड़ा अधिक समय लगा, लेकिन आलाकमान ने इस मॉडल को सराहा है। दिल्ली की बैठक के बाद अब पार्टी ने छत्तीसगढ़ में 'जमीनी संवाद' का नया फॉर्मूला लागू किया है। बैज



को आम कार्यकर्ताओं और जमीनी केडर के बीच लगातार संवाद बढ़ाने का जिम्मा दिया गया है। ठीक उसी तरह जिस तरह से नेता प्रतिपक्ष डॉ. चरणदास महंत को विधायकों के बीच समन्वय की जिम्मेदारी मिली है। डॉ. महंत ने इस पर अमल भी शुरू कर दिया है, वे खुद विधायकों के घर जाकर उनके और उनके परिवारों से व्यक्तिगत मुलाकात कर रहे हैं, ताकि पार्टी में एकजुटता बनी रहे।

क्यों टल सकता है कमान में बदलाव?

हालांकि अटकलें थीं कि बैज का कार्यकाल खत्म होने पर नया पीसीसी चीफ बनाया जा सकता है, लेकिन मौजूदा राजनीतिक

परिस्थितियों को देखते हुए फिलहाल दीपक बैज के हाथ में ही कमान रहने के आसार हैं। इसके पीछे तीन बड़े कारण हैं गिनाए जा रहे हैं। राहुल गांधी का संसद शेड्यूल: लोकसभा में नेता प्रतिपक्ष राहुल गांधी फिलहाल संसद के सत्रों और राष्ट्रीय मुद्दों में व्यस्त हैं। पंजाब चुनाव पर फोकस: कांग्रेस का पूरा ध्यान 2027 की शुरुआत में होने वाले पंजाब विधानसभा चुनाव पर है। भूपेश बघेल की नई भूमिका: छत्तीसगढ़ के पूर्व मुख्यमंत्री भूपेश बघेल को पंजाब का जिम्मा सौंपा गया है और वे लगातार वहां के दौर कर रहे हैं। हालांकि दौरे के दौरान उन्हें पंजाब कांग्रेस के अंदरूनी मतभेदों और गुटबाजी से भी जूझना पड़ रहा है। राष्ट्रीय स्तर पर इन प्राथमिकताओं को देखते हुए माना जा रहा है कि छत्तीसगढ़ में अध्यक्ष बरलन का फैसला अगले कुछ महीनों तक के लिए टाला जा सकता है। यदि आने वाले समय में आलाकमान बदलाव का मन बनाता है, तो नए अध्यक्ष के रूप में कई बड़े नाम दौड़ में हैं। ओबीसी कार्ड (उमेश पटेल): उमेश पटेल को इस रेस

में सबसे मजबूत दावेदार माना जा रहा है। हालांकि ही में जब राहुल गांधी रायपुर के पास चंपारण आए थे, तब उन्होंने उमेश पटेल से विशेष तौर पर लंबी बातचीत की थी। इस मुलाकात को सियासी गलियारों में यह संकेत माना गया कि भविष्य की कमान पटेल को सौंपी जा सकती है। आदिवासी चेहरा (अमरजीत भगत व मोहन मरकाम): चूंकि दीपक बैज खुद आदिवासी वर्ग से आते हैं, इसलिए यदि आदिवासी नेतृत्व को ही बरकरार रखा जाता है, तो पूर्वमंत्री अमरजीत भगत और पूर्व पीसीसी अध्यक्ष मोहन मरकाम के नामों पर भी चर्चा जारी है। छत्तीसगढ़ कांग्रेस फिलहाल 'इंतजार और तैयारी' की मुद्रा में है। एक तरफ जहां भूपेश बघेल पंजाब में पार्टी की नैया पार लगाने में जुटे हैं, वहीं राज्य में दीपक बैज का मजबूत बृथ नेटवर्क और डॉ. चरणदास महंत का पारिवारिक संवाद पार्टी को जमीनी स्तर पर एकजुट कर रहा है। फिलहाल छत्तीसगढ़ की कमान दीपक बैज के पास ही सुरक्षित नजर आ रही है, लेकिन राष्ट्रीय समीकरणों के साफ होते ही प्रदेश कांग्रेस को नई दिशा मिलने के संकेत भी साफ हैं।

खबर संक्षेप

छात्रसंघ चुनाव की मांग पर टकराव, कार्यकर्ता गिड़े

उदयपुर। यहां के मोहनलाल सुखाड़िया विश्वविद्यालय में छात्रसंघ चुनाव बहाल करने की मांग को लेकर प्रदर्शन के दौरान एबीवीपी और एनएसयूआई कार्यकर्ता आमने-सामने आ गए।

न्यायालय नजूल अधिकारी अम्बिकापुर जिला सरगुजा छगंग

रा०प्र०क्र०- /अ- 6/2025-26

ईश्वतहार

एतद् द्वारा सर्व साधारण को सूचित किया जाता है कि आवेदकगण रामधारी पति स्व० मोहर लाल यादव, भुपेन्द्र यादव, योगेन्द्र यादव आ.स्व. मोहर लाल यादव, सभी जाति बरगाह निवासी दरौरागाँ आम्बिकापुर, जिला सरगुजा (छगंग) के द्वारा तदशय का आवेदन प्रस्तुत किया गया है, कि आवेदकगण के पति/पिता मोहर लाल यादव के स्वामित्व व अधिपत्य की नगर अ०पुर, मोहल्ला दरौरागाँ स्थित नजूल भूमि प्लॉट नंबर 4018/46 रकबा 1220 वर्गफीट भूमि है। भूधारक मोहर लाल यादव की मृत्यु दिनांक 04.03.2021 को हो गई है तत्पश्चात आवेदकगण द्वारा आवेदित भूमि से मृतक मोहर लाल यादव का नाम विलोपित करते हुये स्वयं के नाम से फीतो नामांतरण किये जाने हेतु मृतक मोहर लाल यादव के मृत्यु प्रमाण पत्र को छायाप्रति मय दस्तावेज सहित आवेदन पत्र अन्तर्गत धारा 109, 110 छ.ग. भू-राजस्व संहिता 1959 के तहत प्रस्तुत किया गया है। अतः उक्त संबंध में जिस किसी व्यक्ति या संस्था को कोई दावा अथवा आपत्ति हो तो वे अपना लिखित दावा/ आपत्ति स्वयं अथवा अपने अधिवक्ता के माध्यम से दिनांक 29/08/2026 तक इस न्यायालय में प्रस्तुत स्तुत कर सकते हैं। नियत तिथि के पश्चात प्राप्त दावा/अपत्ति पर कोई विचार नहीं किया जावेगा।

आज दिनांक 07/08/2026 को मेरे न्यायालयीन मुद्दा एवं हस्ताक्षर से जारी किया गया।

नजूल अधिकारी अम्बिकापुर

प्रधानमंत्री की अध्यक्षता में कैबिनेट बैठक में 2 अहम फैसले लिए गए

असम में एनएच-15 पर बनेगा 4-लेन हाईवे ‘गोबरधन’ योजना से किसान होंगे लाभान्वित



एजेसी ॥ नई दिल्ली

प्रधानमंत्री नरेंद्र मोदी की अध्यक्षता में कैबिनेट ने गुरुवार को कई अहम और बड़े प्रोजेक्ट्स को मंजूरी दे दी। कैबिनेट ने असम में एनएच -15 पर गुवाहाटी के पास बैहाटा चारियाली से तेजपुर तक 4-लेन एक्सप्रेस-कंट्रोल्ड गुवाहाटी-तेजपुर कॉरिडोर बनाने को मंजूरी दी है। बैहाटा चारियाली से तेजपुर तक बनाए जाने वाले इस 4-लेन एक्सप्रेस-कंट्रोल्ड हाईवे की लंबाई 135.871 किमी होगी। यह प्रोजेक्ट एनएचओ के तहत 8970.20 करोड़ की कुल लागत में 'बिल्ट-ऑपरेट-ट्रांसफर' टोल मोड पर डेवलप किया जाएगा। इस प्रोजेक्ट में तेजपुर बाइपास पर 4.9 किमी लंबा भी इमरजेंसी लैंडिंग फेसिलिटी का निर्माण भी शामिल है, जिसे भारतीय वायु सेना के साथ मिलकर अंतिम रूप दिया गया है।

केंद्रीय मंत्री वेणुग ने दी फैसलों की जानकारी

योजना को भारतीय वायु सेना के साथ मिलकर अंतिम रूप दिया गया




कम्प्रेस्ड बायोगैस को विस्तार देने मजबूत ढांचा मुहैया होगा

योजना के तहत कृषि अपशिष्ट, पशुओं का गोबर, गन्ने की खोई, शहरी जैविक कचरा और अन्य बायोमास संसाधनों को स्वच्छ ईंधन, जैविक खाद, ग्रामीण आय और राष्ट्रीय आर्थिक मूल्य में बदला जाएगा। सरकार ने कहा कि सुनिश्चित मांग,

आकर्षक एवं स्थिर मूल्य निर्धारण, पूंजीगत सहायता, पाइपलाइन अवसरंचना, ऋण समर्थन और प्रौद्योगिकी विकास जैसे उपायों के जरिये ये योजना कम्प्रेस्ड बायोगैस क्षेत्र को राष्ट्रीय स्तर पर विस्तार देने मजबूत एवं स्पष्ट ढांचा मुहैया होगा।

ग्रामीण अर्थव्यवस्था को मिलेगा लाभ



किया जाएगा और इसका उद्देश्य कम्प्रेस्ड बायोगैस को देश के भविष्य के ऊर्जा मिश्रण का एक प्रमुख स्तंभ बनाना है।

23,731 करोड़ की गोबरधन योजना को मंजूरी

मंत्रिमंडल ने गुरुवार को देश में बायोगैस उत्पादन को बढ़ावा देने के उद्देश्य से 23,731 करोड़ रूपए के प्रावधान वाली राष्ट्रीय एकीकृत योजना 'गोबरधन' को मंजूरी दे दी। केंद्रीय सूचना एवं प्रसारण मंत्री अश्विनी वैष्णव ने मंत्रिमंडल की बैठक के बाद मीडिया के साथ बातचीत करते हुए बताया कि 'गोबरधन' योजना को 2026-27 से 2035-36 तक लागू

जेपीएससी-जेएसएससी में गड़बड़ी पर आंदोलन

प्रज्ञेयी ॥ मंगली

सरकार से बातचीत के लिए डेलिगेशन किया तय 8 छात्र, 1 वकील और 2 एक्सपर्ट करेंगे बात

20 दिन में 8 जगह धंसी सड़क



लखनऊ-कानपुर एक्सप्रेस वे

प्रयागराज में कल होनी थी सभा कार्यक्रम की मंजूरी नहीं, आवाज उठाने से रोक नहीं सकते: राहुल

‘छात्रों की गुंज’ को मंजूरी आखिरी समय में रद्द कर दी

एजेसी ॥ नई दिल्ली

कांग्रेस नेता और लोकसभा में नेता प्रतिपक्ष राहुल गांधी के 'छात्रों की गुंज' कार्यक्रम को लेकर सियासी विवाद तेज हो गया है। 8अगस्त को प्रयागराज के केपी ग्राउंड में होने वाले इस कार्यक्रम को मंजूरी आखिरी समय में रद्द कर दी गई। राहुल ने भाजपा सरकार पर निशाना साधते हुए कहा कि उन्हें छात्रों के हक की आवाज उठाने से कोई नहीं रोक सकता। अनुमति रद्द होने के पीछे कायस्थ पाठशाला ट्रस्ट ने इलाहाबाद हाईकोर्ट के आदेश, लगातार बारिश से जलभराव और जिला प्रशासन से अंतिम मंजूरी नहीं मिलने का हवाला दिया है। इसमें पेपर लोक, फ्रीस बढ़ोतरी, सीटों में कटौती और बेरोजगारी जैसे मुद्दों पर चर्चा होनी थी।

प्रियंका ने केंद्र पर साधा निशाना

‘किस बात का डर?’

कांग्रेस सांसद प्रियंका गांधी ने प्रयागराज में 'छात्रों की गुंज' कार्यक्रम के लिए स्थल की अनुमति नहीं मिलने की आलोचना की। उन्होंने कहा कि उन्हें समझ नहीं

आ रहा है कि प्रशासन इस कार्यक्रम से किस बात से डर रहा है। नगर कांग्रेस कमिटी के अध्यक्ष को संबोधित एक पत्र में, कायस्थ पाठशाला के कार्यवाहक अध्यक्ष चौधरी जितेंद्र नाथ सिंह ने कहा कि यह निर्णय प्रधानाध्यापक की जानकारी के बाद और उच्च न्यायालय के आदेश पर रद्द की है।

सरकार एथेनॉल 50 फीसदी तक बढ़ाएगी



आपके राष्ट्रीय संयोजक अरविंद केजरीवाल और भाजपा के आईटी विभाग प्रमुख अमित मालवीय के बीच एक्स पर तीखी बहस सामने आई। केजरीवाल ने केंद्र पर डीजल और विमानन टक्काइन ईंधन में एथेनॉल मिश्रण करने की योजना बनाने का आरोप लगाया। उन्होंने दावा किया कि सरकार ई20 ईंधन के बाद पेट्रोल में इथेनॉल मिश्रण 50 फीसदी से अधिक बढ़ाएगी। केजरीवाल ने नए पेट्रोल और डीजल वाहन खरीदने से बचने का आग्रह किया।

ई 20 से आगे कोई फैसला नहीं लिया गया



भाजपा आईटी सेल के अमित मालवीय ने केजरीवाल के आरोपों को खारिज करते हुए कहा कि केंद्र ने ई20 से आगे मिश्रण बढ़ाने का कोई निर्णय नहीं लिया है। उन्होंने केजरीवाल के तर्कों को तथ्यों के बजाय भय पर आधारित बताया। ई20 बिना वैज्ञानिक स्टडी के लागू नहीं किया था।

शपथपत्र

मैं श्रीमती कंचन दास पति स्व. कवि दास उम्र 45 वर्ष, निवासी भाथुपारा, अम्बिकापुर धाना व तह. अम्बिकापुर जिला सरगुजा छगंग. निम्नांकित कथन शपथ पूर्वक करती हूँ:- मैं शपथ पूर्वक कथन करती हूँ कि मेरी पुत्री मालती दास का आधार कार्ड नं०-9188 7524 5564 है जिसमें उसका नाम मालती तथा जन्मतिथि 01.01.2010 दर्ज है। जो गलत है। मैं पथ पूर्वक कथन करती हूँ कि मेरी पुत्री का सही नाम कु. मालती दास तथा जन्म तिथि 15.07.2009 है, जो उसके अंकसूची में दर्ज है। मैं शपथ पूर्वक कथन करती हूँ कि मेरी पुत्री के आधार कार्ड में अंकित नाम तथा जन्मतिथि को सुधार कर सही नाम कु. मालती दास तथा जन्मतिथि 15.07.2009 दर्ज किया जाये, जिसके संबंध में स्वयं का शपथ पत्र प्रस्तुत कर रही हूँ।

सत्यापन ह०शपथकर्ता

जेपीएससी और जेएसएससी समेत विभिन्न भर्ती परीक्षाओं में अनियमितताओं को लेकर रांची के जयपाल सिंह स्टैंडियम में छात्र आंदोलन के बीच सरकार से वार्ता को लेकर बड़ी खबर है। छात्रों ने प्रतिनिधिमंडल की सूची जारी की है। इससे राज्य सरकार के साथ बातचीत होगी। प्रतिनिधिमंडल में 8छात्र प्रतिनिधियों के अलावा 2पत्रकार और 1 वकील को शामिल किया गया।

समा मांग आर तथ्य कवल छात्र प्रातानाध सरकार क सामन रखग

नाइक, केमरा, रिकॉर्डिंग डिवाइस बैन



आंदोलनकारियों ने कहा कि पत्रकार और कानूनविद केवल अभिभावक एवं मार्गदर्शक की भूमिका में रहेंगे। बैठक के दौरान किसी भी मुद्दे, मांग या तथ्य को केवल छात्र प्रतिनिधि ही सरकार के समक्ष प्रस्तुत करेंगे। पत्रकार और कानूनविद बयान नहीं देंगे। बैठक में माइक, कैमरा, रिकॉर्डिंग डिवाइस बैन रहेंगे।

आंदोलनकारी छात्रों ने मांगा हेमंत का इस्तीफा, वे पद के लिए अयोग्य

झारखंड में विरोध-प्रदर्शन गुरुवार को 13वें दिन में प्रवेश कर गया। उच्च स्तरीय जांच की मांग को लेकर छह प्रदर्शनकारी भी आमरण अनशन पर बैठे हुए हैं। वहीं सरकार की ओर से गंभीरता नहीं दिखाने पर अब आंदोलनकारी छात्रों ने मुख्यमंत्री हेमंत सोरेन के इस्तीफे की मांग कर दी है। राज्य सरकार उनकी मांगों पर कोई प्रतिक्रिया नहीं दे रही है।



नई दिल्ली। कानपुर एक्सप्रेसवे के लगातार धंसने पर एनएचएआई ने बड़ी कार्रवाई करते हुए परियोजना निदेशक नकुल प्रकाश वर्मा को हटा दिया। निर्माण कंपनी पीएनसी इंफ्राटेक पर भी कार्रवाई शुरू हुई है। मरम्मत पूरी होने तक एक्सप्रेसवे टोल फ्री रहेगा और गुणवत्ता की जांच आईआईटी खड़गपुर करेगा। अगस्त के पहले हफ्ते तक एक्सप्रेसवे आठ स्थानों पर उखड़ा और धंसा।

मझवां के प्रदुम कुमार सरोज ने लखनऊ में मंत्रियों से की मुलाकात

मिजापुर। मझवां विधानसभा क्षेत्र निवासी एवं भाजपा जिला अध्यक्ष लाल बहादुर सरोज के भांजे प्रदुम कुमार सरोज ने लखनऊ पहुंचकर उत्तर प्रदेश सरकार के कई वरिष्ठ मंत्रियों से शिष्टाचार भेंट की। इस दौरान

उन्होंने मिजापुर जनपद और मझवां विधानसभा क्षेत्र से जुड़े विकास कार्यों, शिक्षा, श्रमिक हितों तथा ग्रामीण समस्याओं को प्रमुखता से उठाया। प्रदुम कुमार सरोज ने बताया कि उनकी मुलाकात विभिन्न विभागों के

मंत्रियों से हुई, जिनके समक्ष क्षेत्र की आवश्यकताओं और जनहित से जुड़े मुद्दों पर विस्तार से चर्चा की गई। उन्होंने कहा कि उद्देश्य मिजापुर के विकास कार्यों को गति दिलाना तथा जनता की समस्याओं का समाधान कराना है। इन मंत्रियों

से हुई मुलाकात और प्रमुख मुद्दे उप मुख्यमंत्री केशव प्रसाद मौर्य से ग्रामीण विकास विभाग से संबंधित विषयों पर चर्चा हुई। मझवां एवं मिजापुर के ग्रामीण क्षेत्रों में सड़क निर्माण और विकास योजनाओं में तेजी लाने की मांग

रखी गई। कैबिनेट मंत्री नंद गोपाल गुप्ता नदी से औद्योगिक विकास एवं प्रशासनिक व्यवस्था से जुड़े विषयों पर बातचीत हुई। मिजापुर में निवेश, विकास और प्रशासनिक कार्यों को और प्रभावी बनाने पर चर्चा की गई।

मेरा गांव-स्वास्थ्य संपन्न गांव अभियान के तहत स्वास्थ्य जागरूकता कार्यक्रमों का आयोजन

संबाददाता

ठाणे : महाराष्ट्र शासन के महत्वाकांक्षी हमरा गांव-स्वास्थ्य संपन्न गांव हे अभियान के अंतर्गत ठाणे जिले में अगस्त 2026 के दौरान विभिन्न स्वास्थ्य जागरूकता कार्यक्रम, निवारक उपाय, रोग नियंत्रण अभियान तथा ग्राम स्तर पर स्वास्थ्य संबंधी गतिविधियां प्रभावी रूप से आयोजित की जाएंगी। इस अभियान का मुख्य उद्देश्य प्रत्येक गांव को स्वच्छ, स्वस्थ, रोगमुक्त एवं स्वास्थ्य की दृष्टि से सशक्त बनाना है। ग्राम पंचायत, स्वास्थ्य विभाग, आशा स्वयंसेविकाएं, आंगनवाड़ी सेविकाएं, स्वास्थ्य कर्मचारी, जनप्रतिनिधि तथा ग्रामीणों की सक्रिय भागीदारी से यह अभियान पूरे जिले में चलाया जाएगा। यह अभियान जिलाधिकारी डॉ. श्रीकृष्ण पांचाल तथा मुख्य कार्यकारी अधिकारी रणजीत यादव के मार्गदर्शन में संचालित किया जा रहा है। जिला शल्य चिकित्सक डॉ. कैलास पवार तथा जिला स्वास्थ्य अधिकारी डॉ. निवारक उपायों पर विशेष जोर दिया जाएगा।

विभाग द्वारा जिले के सभी तालुकों में इसकी योजनाबद्ध रूप से प्रभावी क्रियान्वित की जाएगी। इस संबंध में मुख्य कार्यकारी अधिकारी रणजीत यादव ने कहा, रस्वस्थ गांव ही सशक्त और समृद्ध समाज की आधारशिला है। मेरा गांव-स्वास्थ्य संपन्न गांव अभियान के माध्यम से प्रत्येक नागरिक तक निवारक स्वास्थ्य सेवाएं, स्वास्थ्य जागरूकता और समय पर उपचार पहुंचाने का हमारा प्रयास है। ग्राम पंचायत, स्वास्थ्य तंत्र और ग्रामीणों की सामूहिक भागीदारी से यह अभियान और अधिक प्रभावी बनेगा। प्रत्येक नागरिक स्वास्थ्य जांच, टीकाकरण, स्वच्छता तथा रोगों की रोकथाम संबंधी उपायों में सक्रिय भागीदारी निभाकर अपने गांव को स्वास्थ्य की दृष्टि से सशक्त बनाए। जिला स्वास्थ्य अधिकारी डॉ. गंगाधर परगे ने बताया कि इस अभियान के अंतर्गत रोगों की शीघ्र पहचान, जनजागरूकता, नियमित स्वास्थ्य जांच तथा निवारक उपायों पर विशेष जोर दिया जाएगा।

न्यायालय कार्यपालिक दण्डाधिकारी बरियों जिला बलरामपुर रा०गंज छगंग

रा०मा०क्र०- /ब- 121/2025-26

ग्राम- खोडरो प०ह०न०- उपतह० बरियों

ईश्वतहार

एतद् द्वारा आम जनता ग्राम खोडरो प०ह०न०- उप तहसील बरियों जिला बलरामपुर रा०गंज को सूचित किया जाता है कि आवेदक भीम सिंह आ०/पति., धनी राम जाति गोंड निवासी ग्राम खोडरो तहसील राजपुर जिला बलरामपुर रामानुजगंज द्वारा स्वयं के दादी बिफनी पावले का मृत्यु दिनांक 11.11.2021 को ग्राम खोडरो घर में हुई है। किन्तु जन्म मृत्यु पंजीयन कार्यालय में नियत समय में अज्ञानता वश कार्य व्यस्तता के कारण पंजीयन नहीं करा पाने के कारण पंजीयन हेतु आवेदन पत्र, शपथ पत्र पेश। उपरोक्त जन्म/मृत्यु प्रमाण पत्र में उज्जर आपत्ति या दावा हो या हितवद्ध पक्षकार हो तो वह स्वयं, अथवा वैध अधिकर्ता अथवा अभिभाषक के दिनांक-21/7 / 2026 को न्यायालयीन समय में दावा या आपत्ति हो तो पेश कर सकता है। नियत तिथि पश्चात प्राप्त दावा या आपत्ति पर विचार नहीं किया जावेगा। अतः आज दिनांक- 13/7/2026 को मेरे हस्ताक्षर एवं न्यायालयीन मुहर से जारी किया गया।

कार्यपालिक दण्डाधिकारी बरियों जिला बलरामपुर रा०गंज

न्यायालय नजूल अधिकारी अम्बिकापुर जिला सरगुजा छगंग

रा०प्र०क्र०- /अ- 6/2025-26

ईश्वतहार

एतद् द्वारा सर्व साधारण को सूचित किया जाता है कि आवेदिका श्रीमती हेमा गुप्ता पत्नी अमर कुमार गुप्ता, उम्र 45 वर्ष, निवासी साई इन् हॉटल के पास, जैन मंदिर रोड, डालटेनगंज, जिला पलामू, झारखण्ड के द्वारा तदशय का आवेदन प्रस्तुत किया गया है। कि आवेदिका के द्वारा अनावेदक सुनील कुमार सोनी पिता शंकर प्रसाद सोनी, उम्र 40 वर्ष निवासी भगवानपुर तह० अ०पुर जिला सरगुजा छगंग के स्वामित्व व अधिपत्य की नगर अ०पुर, शीट नं. 11 मोहल्ला सदर रोड स्थित नजूल भूमि प्लॉट नंबर 3196/4817/54 रकबा 385.06 वर्गफीट एवं प्लॉट नं० 3196/4817/64 रकबा 195 वर्गफीट भूमि को पंजीबद्ध विक्रय पत्र दिनांक 08.07.2026 के माध्यम से क्रय किया गया है। अतः उक्त पंजीबद्ध विक्रय पत्र के आधार पर आवेदिका द्वारा क्रयशुदा भूमि का नामांतरण स्वयं के नाम से किये जाने हेतु पंजीबद्ध विक्रय पत्र की छायाप्रति मय दस्तावेज सहित आवेदन पत्र अन्तर्गत धारा 109, 110 छ.ग. भू-राजस्व संहिता 1959 के तहत प्रस्तुत किया गया है। अतः उक्त संबंध में जिस किसी व्यक्ति या संस्था को कोई दावा अथवा आपत्ति हो तो वे अपना लिखित दावा / आपत्ति स्वयं अथवा अपने अधिवक्ता के माध्यम से दिनांक- 24/08/2026 तक इस न्यायालय में प्रस्तुत कर सकते हैं। नियत तिथि के पश्चात प्राप्त दावा/अपत्ति पर कोई विचार नहीं किया जावेगा। आज दिनांक 07/08/2026 को मेरे न्यायालयीन मुद्दा एवं हस्ताक्षर से जारी किया गया।

नजूल अधिकारी अम्बिकापुर

शपथपत्र

मैं इंजोरिया पति अमर साय उग्र लग0-21 वर्ष, जाति गोंड निवासी सांवारांवा तहसील भैयाथान जिला-सूरजपुर (छ.ग.) को निम्नांकित शपथ पूर्वक कथन करती हूँ कि मैं शपथ पूर्वक कथन करती हूँ कि मैं उपरोक्त पते की निवासी हूँ, तथा मेरे नाम से आधार कार्ड क्रमांक-7824 2367 4662 बना है, जिसमें जूटिवशा मेरा नाम उजरिया (UJARIYA) एवं जन्मतिथि- 01/01/2004 अंकित है। जो जूटिपूर्ण है। मैं शपथ पूर्वक कथन करती हूँ, कि मेरे कक्षा 10 वीं के अंकसूची स. क्रमांक- 21090788 में मेरा नाम इंजोरिया (INJORIYA) एवं जन्मतिथि- 07/10/2005 अंकित है, जो पूर्णतः सत्य एवं सही है।

मैं शपथ पूर्वक कथन करती हूँ, कि अपने आधार कार्ड में अंकित जूटिपूर्ण नाम एवं जन्मतिथि को विलोपित कराकर, अपने कक्षा 10 वीं के अंकसूची प्रमाण पत्र में अंकित वास्तविक नाम एवं जन्मतिथि के आधार पर अपने आधार कार्ड में नाम एवं जन्मतिथि सुधार कराना चाहती हूँ, जिसके संबंध में शपथ पत्र प्रस्तुत कर रही हूँ।

ह०/ शपथकर्ता

न्यायालय कार्यपालिक दण्डाधिकारी बरियों जिला बलरामपुर रा०गंज छगंग

रा०मा०क्र०- /ब- 121/2025-26

ग्राम- खोडरो प०ह०न०- उप तह० बरियों

ईश्वतहार

एतद् द्वारा आम जनता ग्राम खोडरो प०ह०न०- उप तहसील बरियों जिला बलरामपुर रा०गंज को सूचित किया जाता है कि आवेदक भिम सिंह आ०/ पति., धनी राम जाति गोंड निवासी ग्राम खोडरो तहसील राजपुर जिला बलरामपुर रामानुजगंज द्वारा स्वयं के दादा भेंटल राम आ० छेतुर राम का मृत्यु दिनांक 16.10.2008 को ग्राम खोडरो घर में हुई है। किन्तु जन्म मृत्यु पंजीयन कार्यालय में नियत समय में अज्ञानता वश कार्य व्यस्तता के कारण पंजीयन नहीं करा पाने के कारण पंजीयन हेतु आवेदन पत्र, शपथ पत्र पेश। उपरोक्त जन्म/मृत्यु प्रमाण पत्र में उज्जर आपत्ति या दावा हो या हितवद्ध पक्षकार हो तो वह स्वयं, अथवा वैध अधिकर्ता अथवा अभिभाषक के दिनांक- 21/7 / 2026 को न्यायालयीन समय में दावा या आपत्ति हो तो पेश कर सकता है। नियत तिथि पश्चात प्राप्त दावा या आपत्ति पर विचार नहीं किया जावेगा। अतः आज दिनांक-13/7/2026 को मेरे हस्ताक्षर एवं न्यायालयीन मुहर से जारी किया गया।

कार्यपालिक दण्डाधिकारी बरियों जिला बलरामपुर रा०गंज

न्यायालय कार्यपालिक दण्डाधिकारी बरियों जिला बलरामपुर रा०गंज छगंग

रा०मा०क्र०- /ब- 121/2025-26

ग्राम बरियों प०ह०न०- उपतह० बरियों

ईश्वतहार

एतद् द्वारा आम जनता ग्राम बरियों प०ह०न० उप तहसील बरियों जिला बलरामपुर रा०गंज को सूचित किया जाता है कि आवेदक रामचन आ०/पति., अली जाति घासी निवासी ग्राम बरियों तहसील राजपुर जिला बलरामपुर रामानुजगंज द्वारा स्वयं के पिता अली आ० लुरन का मृत्यु दिनांक 03.02.2011 को ग्राम बरियों घर में हुई है। किन्तु जन्म मृत्यु पंजीयन कार्यालय में नियत समय में अज्ञानता वश कार्य व्यस्तता के कारण पंजीयन नहीं करा पाने के कारण पंजीयन हेतु आवेदन पत्र, शपथ पत्र पेश। उपरोक्त जन्म/मृत्यु प्रमाण पत्र में उज्जर आपत्ति या दावा हो या हितवद्ध पक्षकार हो तो वह स्वयं, अथवा वैध अधिकर्ता अथवा अभिभाषक के दिनांक- 22/6/2026 को न्यायालयीन समय में दावा या आपत्ति हो तो पेश कर सकता है। नियत तिथि पश्चात प्राप्त दावा या आपत्ति पर विचार नहीं किया जावेगा। अतः आज दिनांक-17/6/2026 को मेरे हस्ताक्षर एवं न्यायालयीन मुहर से जारी किया गया।

कार्यपालिक दण्डाधिकारी बरियों जिला बलरामपुर रा०गंज

न्यायालय कार्यपालिक दण्डाधिकारी बरियों जिला बलरामपुर रा०गंज छगंग

रा०मा०क्र०- /ब- 121/2025-26

ग्राम बरियों प०ह०न०- उपतह० बरियों

ईश्वतहार

एतद् द्वारा आम जनता ग्राम बरियों प०ह०न०- उप तहसील बरियों जिला बलरामपुर रा०गंज को सूचित किया जाता है कि आवेदक समीरन आ०/पति., आमिरसाय जाति घासी निवासी ग्राम बरियों तहसील राजपुर जिला बलरामपुर रामानुजगंज द्वारा स्वयं के पिता आमिरसाय आ० रोन्द का मृत्यु दिनांक 06.05.2010 को ग्राम बरियों घर में हुई है। किन्तु जन्म मृत्यु पंजीयन कार्यालय में नियत समय में अज्ञानता वश कार्य व्यस्तता के कारण पंजीयन नहीं करा पाने के कारण पंजीयन हेतु आवेदन पत्र, शपथ पत्र पेश। उपरोक्त जन्म / मृत्यु प्रमाण पत्र में उज्जर आपत्ति या दावा हो या हितवद्ध पक्षकार हो तो वह स्वयं, अथवा वैध अधिकर्ता अथवा अभिभाषक के दिनांक 22/06/2026 को न्यायालयीन समय में दावा या आपत्ति हो तो पेश कर सकता है। नियत तिथि पश्चात प्राप्त दावा या आपत्ति पर विचार नहीं किया जावेगा। अतः आज दिनांक- 10/6/2026 को मेरे हस्ताक्षर एवं न्यायालयीन मुहर से जारी किया गया।

कार्यपालिक दण्डाधिकारी बरियों जिला बलरामपुर रा०गंज

हायर सेकेडरी बोझा में निःशुल्क सरस्वती साइकिल वितरण योजना का हुआ आगाज

छत्तीसगढ़ फ्रंटलाइन

आज शासकीय उच्चतर माध्यमिक विद्यालय बोझा में शासन की निःशुल्क सरस्वती साइकिल वितरण योजना के अंतर्गत कक्षा 9 वीं की नव प्रवेशी छात्राओं को क्षेत्रीय विधायक श्रीमती शकुंतला सिंह पोर्वे के हाथों साइकिल वितरित की गई। विधायिका के द्वारा कहा गया कि यह साइकिल केवल एक साधन नहीं, बल्कि बेटियों की शिक्षा, आत्मनिर्भरता और उज्ज्वल भविष्य की ओर बढ़ता एक सशक्त कदम है। अब हमारी बेटियाँ समय पर विद्यालय पहुँचकर अपने सपनों को नई उड़ान देंगी। कार्यक्रम में उपस्थित सभी अतिथियों ने छात्राओं को शिक्षा के महत्व से अवगत कराते हुए निरंतर अध्ययन, अनुशासन एवं सफलता की ओर अग्रसर रहने के

लिए प्रेरित किया। विद्यालय के प्राचार्य अकबर कुरैशी ने विद्यालय के नव प्रवेशी छात्रों को संबोधित करते हुए बताया कि शिक्षित बेटी, सशक्त समाज यही है विकसित भारत की पहचान। के साथ माननीय विधायक एवं जिला पंचायत अध्यक्ष का महोदय के द्वारा नव प्रवेशी बच्चों को तिलक लगाकर मिठाई खिलाते हुए नवीन पाठ्यपुस्तक भेंट स्वरूप दिया गया तथा उनके उज्ज्वल भविष्य सहित अच्छे से शिक्षा ग्रहण कर अपने शिक्षकों और प्राचार्य सहित अपने माता-पिता का नाम रोशन करने की सलाह दी, उन्होंने शिक्षा है जरूरी के थीम पर बच्चों को प्रतिदिन विद्यालय में आने और अपने शिक्षकों के साथ सादगीपूर्ण व्यवहार करते हुए शिक्षा ग्रहण करने तथा अपना कुशल व्यवहार रखते हुए विद्यालय को ऊँचाइयों पर ले जाने हेतु प्रेरित किया। साथ ही

नशा मुक्ति अभियान विकसित भारत हेतु विद्यालय में 500 संख्या में उपस्थित छात्र छात्राओं एवं उपस्थित अभिभावकों को शपथ दिलाई गई। विद्यालय की छात्रा कुमारी सपना ने विगत वर्ष छत्तीसगढ़ शासन द्वारा आयोजित प्रेरणा कार्यक्रम अंतर्गत व्याख्याता संतोष भारती, श्रीमती मंजुला निकुंज के देखरेख में भाग ली जिसमें छत्तीसगढ़ से एकमात्र बालिका चयनित होकर प्रेरणा कार्यक्रम पर राजस्थान शैक्षिक और सांस्कृतिक भ्रमण की थी, तथा छात्र ने यातायात सप्ताह अंतर्गत जिला स्तर पर आयोजित कार्यक्रम में भाग लेकर नगद राशि इनाम स्वरूप जीती थी जिसे चेक के माध्यम से माननीय विधायक का महोदय के द्वारा वितरण किया गया, कार्यक्रम की मुख्य अतिथि विधायक शकुंतला सिंह सहित जिला पंचायत अध्यक्ष श्रीमती



चंद्रमणि पैकरा शाला प्रबंधन विकास समिति के अध्यक्ष श्री धनेश्वर राजवाड़े ग्राम पंचायत सरपंच श्रीमती बालमति टेकाम उप सरपंच श्री खगेश मिश्रा शाला प्रबंधन विकास समिति उपाध्यक्ष श्रीमती उर्मिला मिश्रा, श्री समय लाल मिश्रा सांसद प्रतिनिधि,

गुलाब मिश्रा, संजय मिश्रा मंत्री भाजपा किसान मोर्चा जरही, ज्योतिष मिश्रा, हीरालाल मिश्रा, काशी प्रसाद मिश्रा, धनेश्वर, एवं सभी विशिष्ट अतिथि प्राचार्य संकुल समन्वयक मान साय राजवाड़े, रामेश्वर राजवाड़े, मुन्ना लाल राजवाड़े एवं समस्त

माध्यमिक शाला, प्राथमिक शाला सभी स्टाफ की उपस्थिति में कार्यक्रम संपन्न हुआ। कार्यक्रम का सफल संचालन एल. पी. तिवारी सांस्कृतिक प्रभारी आलोक लकड़ा एवं शासकीय उच्चतर माध्यमिक विद्यालय बोझा के स्टाफ के सहयोग से सम्पन्न हुआ।



79 साल बाद भी अंधेरे में 38 गांव, बिजली की मांग पर आप ने किया धरना प्रदर्शन

दिया 30 दिन का अल्टीमेटम, कार्रवाई नहीं हुई तो मंत्री आवास घेराव की चेतावनी

छत्तीसगढ़ फ्रंटलाइन

चांदनी-बिहारपुर। सूरजपुर जिले के चांदनी-बिहारपुर क्षेत्र के 38 गांवों में बिजली सुविधा की मांग को लेकर शुक्रवार को बिहारपुर थाना के सामने आम आदमी पार्टी ने प्रदर्शन किया। बिजली अधिकार आंदोलन के तहत आयोजित एकदिवसीय धरना-प्रदर्शन में सैकड़ों ग्रामीणों और पार्टी कार्यकर्ता शामिल हुए। आंदोलन के दौरान दिनभर कड़ी धूप और बाद में हुई मूसलाधार बारिश भी प्रदर्शनकारियों का हौसला नहीं तोड़ सकी। बारिश के बीच भी

ग्रामीण रबिजली हमारा अधिकार है, 79 साल बाद भी अंधेरे में क्यों? और झांसे में नहीं आना है, क्षेत्र में बिजली लाना है जैसे नारों के साथ धरने पर डटे रहे। धरना स्थल पर वक्ताओं ने कहा कि आजादी के 79 वर्ष बाद भी क्षेत्र के कई गांव मूलभूत सुविधा बिजली से वंचित हैं। ग्रामीणों को अब भी अंधेरे में जीवन बिताने को मजबूर होना पड़ रहा है, जबकि लगातार मांग और आशवासन के बावजूद समस्या का स्थायी समाधान नहीं हो सका है। आम आदमी पार्टी के लोकसभा सचिव लव कुमार ने कहा कि सितंबर से बिजली



कार्य शुरू होने की खबरें प्रकाशित हो

रही हैं, लेकिन प्रशासनिक अधिकारियों

से मिली जानकारी इससे अलग है। उन्होंने कहा कि यदि 30 दिनों के भीतर सभी शेष गांवों के लिए प्रशासनिक स्वीकृति और कार्यवाही शुरू नहीं हुई तो पार्टी चरणबद्ध आंदोलन करेगी। साथ ही क्षेत्र की विधायक एवं महिला एवं बाल विकास मंत्री के निवास का लोकतांत्रिक घेराव तथा प्रतीकात्मक रूप से बिजली काटने का आंदोलन करने की चेतावनी भी दी। जिला संगठन महासचिव पुनीत दुबे ने दावा किया कि प्रशासन से मिली जानकारी के अनुसार क्षेत्र के कुल 28 गांवों में से केवल 11 गांवों को ही प्रशासनिक स्वीकृति मिली है। शेष 17 गांवों के लिए न तो स्वीकृति जारी हुई है और न ही टेंडर प्रक्रिया शुरू

हुई है। उन्होंने बताया कि स्वीकृत 11 गांवों के लिए 24 अगस्त को टेंडर खोले जाने की जानकारी अधिकारियों ने दी है। जिलाध्यक्ष रवि जायसवाल ने कहा कि सितंबर से सभी गांवों में बिजली कार्य शुरू होने के दावे वास्तविक स्थिति से मेल नहीं खाते। उन्होंने सरकार से शेष गांवों के लिए भी तत्काल प्रशासनिक स्वीकृति, बजट और टेंडर प्रक्रिया पूरी करने की मांग की ताकि सभी गांवों में एक साथ विद्युतीकरण कार्य शुरू हो सके। धरना-प्रदर्शन के समापन पर आम आदमी पार्टी ने प्रशासन को 30 दिनों का अल्टीमेटम देते हुए कहा कि यदि तय समय के भीतर सभी लंबित गांवों के

लिए स्वीकृति और कार्य प्रक्रिया शुरू नहीं हुई तो व्यापक जन आंदोलन किया जाएगा, जिसकी पूरी जिम्मेदारी शासन-प्रशासन की होगी। प्रदर्शन में लोकसभा सचिव लव कुमार, जिलाध्यक्ष रवि जायसवाल, जिला संगठन महासचिव पुनीत दुबे, अजय घोष, चंद्रबली राजवाड़े, संदीप यादव, राकेश जायसवाल, गजमोचन सिंह, लक्ष्मण जायसवाल, तुलसी जायसवाल, सुरेश देवांगन, सर्वेश गुप्ता, माया सिंह, सुनील जायसवाल, आशीष कुशवाहा, खगेश्वर चौधरी, श्यामबिहारी कुशवाहा सहित बड़ी संख्या में ग्रामीण एवं पार्टी कार्यकर्ता मौजूद रहे।

खाद घोटाले की जांच में बड़ा एक्शन, अब गोदाम प्रभारी निलंबित

करोड़ों के घोटाले की आशंका, कार्रवाई की जद में आ सकते हैं और भी कर्मचारी

छत्तीसगढ़ फ्रंटलाइन

सूरजपुर। जिले के सहकारी समिति जयनगर में व्यापक पैमाने पर हुए खाद घोटाले की जांच लगातार नए खुलासे कर रही है। समिति प्रबंधक के निलंबन और अध्यक्ष से बोर्ड की शक्तियां वापस लेने के बाद अब कार्रवाई की आंच माकफड के गोदाम तक पहुंच गई है। विश्रामपुर-प्रतापपुर स्थित डबल लॉक खाद गोदाम के प्रभारी एवं क्षेत्र सहायक लिवेन खेस्स को तत्काल प्रभाव से निलंबित कर दिया गया है। छत्तीसगढ़ राज्य सहकारी विपणन संघ, मुख्यालय नवा रायपुर द्वारा 27 जुलाई को जारी आदेश में कहा गया है कि



विश्रामपुर, प्रतापपुर स्थित डबल लॉक खाद गोदाम में भंडारित रासायनिक उर्वरकों के भौतिक सत्यापन के दौरान ऑनलाइन रिकॉर्ड और वास्तविक स्टॉक में भारी अंतर पाया गया। जांच में खाद के भंडारण और वितरण में गंभीर विसंगतियां तथा अनियमितताएं

सामने आने के बाद यह कार्रवाई की गई है। आदेश के अनुसार, गोदाम में उपलब्ध खाद का भौतिक सत्यापन करने पर ऑनलाइन दर्ज स्टॉक और वास्तविक उपलब्ध खाद की मात्रा में उल्लेखनीय कमी पाई गई। इसे गंभीर प्रशासनिक लापरवाही और कर्तव्यों के प्रति

उदासीनता मानते हुए छत्तीसगढ़ राज्य सहकारी विपणन संघ सेवा नियम, 2007 के तहत लिवेन खेस्स को तत्काल प्रभाव से निलंबित कर दिया गया है। निलंबन अवधि में उनका मुख्यालय जिला कार्यालय जशपुर निर्धारित किया गया है तथा उन्हें नियमानुसार केवल जीवन निर्वाह भत्ते की पात्रता रहेगी। गौरतलब है कि इससे पहले जयनगर सहकारी समिति में खाद स्टॉक में लगभग 35 से 40 लाख रुपये मूल्य की कमी मिलने के बाद समिति प्रबंधक को निलंबित किया गया था। वहीं समिति अध्यक्ष से भी बोर्ड की शक्तियां वापस ले ली गई थीं। किसानों की शिकायत थी कि खाद उपलब्ध नहीं कराई जा रही

थी, जबकि रिकॉर्ड में स्टॉक दशार्वा जा रहा था। इसी शिकायत के बाद जांच शुरू हुई थी। अब गोदाम प्रभारी के निलंबन से स्पष्ट संकेत मिल रहे हैं कि जांच केवल समिति तक सीमित नहीं है, बल्कि खाद कार्यालय जशपुर निर्धारित किया गया है। सूत्रों की मानें तो आने वाले दिनों में इस मामले में और भी जिम्मेदार अधिकारियों एवं कर्मचारियों पर कार्रवाई की संभावना से इनकार नहीं किया जा सकता। यह मामला अब जिले के सबसे चर्चित खाद घोटालों में शामिल हो गया है और किसान भी जांच पूरी होने के साथ देशियों पर कड़ी कार्रवाई की मांग कर रहे हैं।

ब्लैड से हमला कर पब्लि की गर्दन

काटने वाला आरोपी गिरफ्तार

कुदरगढ़ पुलिस की कार्रवाई

छत्तीसगढ़ फ्रंटलाइन

सूरजपुर। पब्लि के गर्दन पर ब्लेड से हमला करने वाले आरोपी पति को जिले की कुदरगढ़ पुलिस ने गिरफ्तार कर लिया है। वारदात बीते गुरुवार को भंवरखोह तेलईडांड में हुई है। बताया गया है कि 6 अगस्त को ग्राम भंवरखोह तेलईडांड के हरदयाल सिंह ने चौकी कुदरगढ़ में रिपोर्ट दर्ज कराया कि इसकी भांजी आहता अपने 7 बर्षीय पुत्र के साथ इसके घर भंवरखोह एक माह पूर्व आई थी और यही रह रही थी 16 अगस्त की सुबह उसका पति नकुल सिंह ग्राम करी घर आया और पत्नी को अपने



साथ घर चलने को बोला, जिसपर वह जाने से मना कर दी। जिसके बाद नकुल सिंह क्रोधित होकर पत्नी को जान से मारने की धमकी देकर ब्लेड से उसके गर्दन में घाघातक हमला कर सामने तरफ गला काट दिया। जिससे वह रक्तंजित हो कर अचेत हो गई जिसे ईलाज हेतु 108 एम्बुलेंस से ओडगी

अस्पताल लाया गया। जहाँ डॉक्टर द्वारा प्राथमिक उपचार पश्चात गम्भीर स्थिति को देखते हुए जिला अस्पताल सूरजपुर रेफर कर दिया गया। जिसकी रिपोर्ट पर चौकी कुदरगढ़ में आरोपी के विरुद्ध धारा 109(1) बीएनएस के तहत मामला पंजीबद्ध किया गया।

51 अवैध इमारतों का निरीक्षण करेगी टीम

भू उपयोग के उल्लंघन पर कोर्ट ने एलडीए से जतायी नाराजगी

विशेष संवाददाता

लखनऊ। राजधानी के अलीगंज क्षेत्र में आवासीय भूखंडों पर निर्मित 51 अवैध व्यावसायिक इमारतों का मामला अब सुप्रीम कोर्ट की निगरानी में पहुंच गया है। न्यायालय की ओर से गठित टीम अगले दो सप्ताह के भीतर लखनऊ पहुंचकर इन भवनों का भौतिक सत्यापन और स्थलीय निरीक्षण करेगी। निरीक्षण रिपोर्ट के आधार पर ही मामले में आगे की कार्रवाई तय की जाएगी।



लखनऊ विकास प्राधिकरण (एलडीए) के अधिकारियों का कहना है कि चूंकि भवनों की पहचान सुप्रीम कोर्ट के स्तर पर की गई है, इसलिए अब आगे की कार्रवाई न्यायालय के निर्देशों के अनुरूप ही होगी। यदि सुप्रीम कोर्ट ध्वंसीकरण या अन्य कार्रवाई का आदेश देता है तो एलडीए उसका अनुपालन करेगा। वहीं, यदि न्यायालय किसी प्रकार की राहत देता है तो संबंधित भवन स्वामियों को उसका

पूरे देश में लैंड यूज उल्लंघन पर नजर : सुप्रीम कोर्ट ने बताया कि 25 मार्च 2026 के आदेश के जरिए मामले का दायरा बढ़ाते हुए सभी राज्यों और केंद्र शासित प्रदेशों को पक्षकार बनाया गया था। अदालत का कहना है कि राजधानी शहरों और बड़े शहरी क्षेत्रों में मास्टर प्लान, भवन उपविधियों और सार्वजनिक सुरक्षा मानकों का पालन सुनिश्चित करना राष्ट्रीय महत्व का विषय है। अब अगली सुनवाई में उपाध्यक्ष को रिपोर्ट के साथ अदालत के समक्ष उपस्थित होना होगा। सुप्रीम कोर्ट की कार्रवाई के बाद अवैध निर्माण और शहरी नियोजन में अधिकारियों की जिम्मेदारी को लेकर देशभर में बड़ा संदेश माना जा रहा है।

कोर्ट ने सख्त रुख अपनाया है।

कोर्ट ने लखनऊ विकास प्राधिकरण के उपाध्यक्ष को अवमानना नोटिस जारी करते हुए अगली सुनवाई में व्यक्तिगत रूप से उपस्थित होने का निर्देश दिया है। सुप्रीम कोर्ट ने कहा है कि अगली सुनवाई में सीलबंद लिफाफे में विशेष जांच दल की रिपोर्ट लेकर उपस्थित हों। अदालत ने यह भी पूछा है कि न्यायालय के आदेशों का पालन नहीं करने के मामले में उनके खिलाफ अवमानना की कार्रवाई क्यों न की जाए। मामले की सुनवाई न्यायमूर्ति अहसानुद्दीन अमानुल्लाह और न्यायमूर्ति आर. महादेवन की पीठ कर

लैब में तैयार सेल्स से पेशाब की नली की बीमारी के इलाज में सफलता

लखनऊ। प्रदेश में पहली बार लैब में तैयार की गई सेल्स की मदद से यूरिथ्रल स्ट्रिक्टर यानी पेशाब की नली के सिकुड़ने की बीमारी का सफल इलाज किया गया है। यह कारनामा अपोलो मेडिक्स सुपर स्पेशलिटी अस्पताल की टीम ने किया है। डॉ. मयंक अग्रवाल, डॉ. वेद भास्कर और डॉ. शैलेंद्र गुप्ता की टीम ने 30 वर्षीय लखनऊ निवासी मरीज का ऑपरेशन किया। मरीज 3 सेमी लंबी बलुवर यूरिथ्रल स्ट्रिक्टर से पीड़ित था। डाक्टरों ने मरीज के गाल के अंदर से सिर्फ 10 एमएम गुणा 5 एमएम का छोटा सा उतकत लिया। इसे हवाई मार्ग से पुणे की लैब भेजा गया। वहां 2 हफ्ते में टिशू इंजीनियरिंग से करीब 50 लाख सेल्स तैयार किए गए। इन सेल्स का इलाज सिर्फ 72 घंटे होतों है, इसलिए कोइड चेन में रखकर वापस लखनऊ लाया गया। अगले दिन दूरबीन की मदद से इन सेल्स को लिंक्ड थ्रीडिंग के साथ मिलाकर नली के सिकुड़े हिस्से पर लगाया गया। पूरी प्रक्रिया सिर्फ 15-20 मिनट में पूरी हुई।

आगरा एक्सप्रेस-वे पर एलडीए लायेगा वशिष्ठ नगर योजना

स्टेट कैपिटल रीजन का ग्रोथ इंजन बनेगी 1035 एकड़ की यह योजना

विशेष संवाददाता

लखनऊ। लखनऊ विकास प्राधिकरण आगरा एक्सप्रेस-वे पर लगभग 1035 एकड़ क्षेत्रफल में वशिष्ठ नगर योजना विकसित करेगा। यह योजना न सिर्फ उत्तर प्रदेश स्टेट कैपिटल रीजन में औद्योगिक, लॉजिस्टिक्स व आर्थिक गतिविधियों को गति देगी, बल्कि राजधानी को राष्ट्रीय एवं अंतरराष्ट्रीय सप्लाय चेन से जोड़ेगी। एलडीए उपाध्यक्ष प्रथमेश कुमार ने बताया कि योजना का पूरा खाका तैयार कर लिया गया है। इसे मुख्यमंत्री शहरी विस्तारीकरण योजना के अंतर्गत विकसित किया जाएगा, जिसके लिए शासन को प्रस्ताव भेजा गया है। वशिष्ठ नगर योजना में विश्वस्तरीय औद्योगिक अवसंरचना विकसित होने से बाहरी निवेश आकर्षित होगा और पैमाने पर रोजगार के अवसर सृजित होंगे।



उपाध्यक्ष प्रथमेश कुमार ने बताया कि वशिष्ठ नगर योजना की रूपरेखा तैयार की गयी है। जिसमें आधुनिक औद्योगिक एवं लॉजिस्टिक्स हब, उत्कृष्ट रोड नेटवर्क, विश्वस्तरीय आधारभूत संरचना तथा पर्यावरणीय सतुलन पर विशेष बल दिया गया है। उपाध्यक्ष प्रथमेश कुमार ने बताया कि वशिष्ठ नगर योजना आगरा एक्सप्रेस-वे, मोहन रोड, लिंक

इन गांवों की जमीन चिह्नित
उपाध्यक्ष ने बताया कि आगरा एक्सप्रेस-वे के एक तरफ वरुण विहार योजना और दूसरी तरफ वशिष्ठ नगर योजना विकसित की जाएगी। वशिष्ठ नगर के लिए ग्राम-रेवरी, भलिया, गहलवारा, आदमपुर इन्दवारा, बहरा एवं जलियामऊ की लगभग 1035 एकड़ भूमि चिह्नित की गयी है। शासन से मंजूरी मिलते ही किसानों से सहमति व अन्य माध्यमों के आधार पर योजना के लिए भूमि जुटाव का कार्य शुरू किया जाएगा। उन्होंने बताया कि भूमि सकलित करने में लगभग 1328 करोड़ रुपए व्यय किये जाएंगे।

एक्सप्रेस-वे तथा वरुण विहार योजना जैसे महत्वपूर्ण कॉरिडोर से सीधे कनेक्ट होगी। इससे उद्योग, वेयरहाउसिंग, लॉजिस्टिक्स एवं परिवहन क्षेत्र को सीधा लाभ मिलेगा। उन्होंने बताया कि योजना में अंतरराष्ट्रीय बस टर्मिनल भी विकसित किया जाएगा।

विकसित भारत जी-
राम-जी योजना से
बदली तस्वीर,
रोजगार और सिंचाई
दोनों को मिला संबल

प्रतिनिधि छ.ग. फ्रंटलाइन
सूरजपुर। सूरजपुर जिले के ओड़ुंगी विकासखंड अंतर्गत ग्राम पंचायत कालामांजन में विकसित भारत जी-राम-जी योजना के तहत निर्मित मिट्टी बांध आज ग्रामीणों के लिए आजीविका और कृषि विकास का सशक्त माध्यम बन गया है। इस बांध ने न केवल सिंचाई की सुविधा को मजबूत किया है, बल्कि ग्रामीणों की आय बढ़ाने और रोजगार के नए अवसर सृजित करने में भी महत्वपूर्ण भूमिका निभाई है।

गांव के किसान श्री सुखनंदन सिंह इस परिवर्तन की प्रेरणादायक मिसाल हैं। पहले वे मुख्य रूप से धान की खेती पर निर्भर थे, लेकिन अपेक्षित लाभ नहीं मिल पाता था। मिट्टी बांध के निर्माण के बाद उन्होंने मछली पालन शुरू किया, जिससे आज वे प्रतिवर्ष लगभग 50 हजार से 01 लाख रुपये तक की आय अर्जित कर रहे हैं। शासन की ओर से उन्हें वर्ष में दो किशतों में तीन-तीन हजार रुपये की आर्थिक सहायता के साथ मछली बीज, जाल इत्यादि भी उपलब्ध कराया जाता है, जिससे उनका व्यवसाय और अधिक सुदृढ़ हुआ है।

श्री सुखनंदन सिंह बताते हैं कि मछली पालन से होने वाली अतिरिक्त आय का उपयोग वे अपने बच्चों की बेहतर शिक्षा तथा खेती के लिए खाद, बीज और अन्य कृषि सामग्री खरीदने में करते हैं। वे इस पहल के लिए छत्तीसगढ़ शासन के प्रति आभार व्यक्त करते हैं। मिट्टी बांध का लाभ केवल एक किसान तक सीमित नहीं है। आसपास के अनेक किसान भी इस जलस्रोत का उपयोग धान सहित अन्य फसलों की सिंचाई के लिए कर रहे हैं, जिससे उनकी कृषि उत्पादकता में वृद्धि हुई है।

अर्धनारीश्वर भगवान भोलेनाथ के जलाभिषेक हेतु 10 को देवगढ़ धाम खाना होंगे कांवरिये

कांवर पदयात्रा के लिए तैयारियां ज़ोरों पर

प्रतिनिधि छ.ग. फ्रंटलाइन
सूरजपुर। सरगुजा अंचल की आस्था का प्रमुख केंद्र और जमदगिनी ऋषि की तपोभूमि व उत्तर प्रवाहित पावन सलिला रेणुका नदी के तट स्थित

की भजन संध्या व सजीव झांकियों के लिए श्रद्धालुओं में विशेष उत्साह देखा जा रहा है। आयोजकों के अनुसार परंपराानुसार बड़ी संख्या में शिवभक्त गायत्री मंदिर छठ घाट

भक्ति और उत्साह का अद्भुत संगम बन जाती है। आस्था की इस परंपरा के तहत महाशिवरात्रि से एक दिन पूर्व कांवर उठाई जाती है। जिसे लेकर पूरे क्षेत्र में धार्मिक माहौल बन

इच्छा तक भव्य भजन संध्या का आयोजन होगा। इसमें प्रसिद्ध भजन प्रवक्ता अंजली गुप्ता मध्यप्रदेश, शुभम भास्कर कोलकाता, सरगम खेहा देवघर बाबा धाम और शुभम गुप्ता मध्यप्रदेश अपनी मधुर प्रस्तुतियों से श्रद्धालुओं को भक्तिरस में सराबोर करेंगे।

माँ कुदरगढ़ी सेवा परिवार ने क्षेत्रवासियों एवं शिवभक्तों से अधिक से अधिक संख्या में कांवर पदयात्रा एवं भजन संध्या में शामिल होकर देवगढ़ बाबा का आशीर्वाद प्राप्त करने की अपील की है। इस दौरान छठ घाट में अनूप अग्रवाल, अरुण गुप्ता, बसन्त मिश्रा, महामाया चौक में पत्रू साहू, लांची में लालचंद अग्रवाल, पांसिंग नाला में नव युवा जागृति मंच, केतका रोड में सवारियां सेट समिति, केतका में बैजनाथ अग्रवाल, महंगाई में विजय कुमार विष्णु राम, बड़पारा नलिन ज़िंदल व देवगढ़ धाम में राहुल अग्रवाल व टीम के साथ रात्रि में माँ कुदरगढ़ी सेवा परिवार एवं दूसरे दिन विनोद कुमार विकास कुमार अम्बिकापुर के साथ पानी की विशेष व्यवस्था रौनक जैन व अन्य विभिन्न समाज सेवियों व संस्थाओं के द्वारा व्यवस्थाएं निःशुल्क की गई हैं। आयोजन को सफल बनाने में पवन गर्ग, सुभाष गोयल, कालीचरण अग्रवाल, राजेश मित्तल, पवन अग्रवाल, चिंदू अग्रवाल, पंकज चौबे, गोल्ड ज़िंदिया, नवीन सिंघल, मुकेश अग्रवाल, पंकज अग्रवाल, बंटी जिन्दीया, घनश्याम गोयल, विकास जैन, राजेश डालमिया, नलिन ज़िंदल, रूपेश मित्तल, प्रणव अग्रवाल सहित समिति के सदस्य सक्रिय हैं।



अर्धनारेश्वर प्राचीन शिवलिंग देवगढ़ धाम में आगामी 10 अगस्त को आयोजित होने वाली कांवर पदयात्रा एवं भव्य भजन संध्या को लेकर तैयारियां तेज हो गई हैं। इस वर्ष भी माँ कुदरगढ़ी सेवा परिवार, सूरजपुर के तत्वावधान में आयोजित होने वाले 11 वें वार्षिक उत्सव एक शाम देवगढ़ बाबा के नाम

से पवित्र कांवर व जल लेकर बोल बम के जयघोष के साथ देवगढ़ धाम के लिए पदयात्रा करेंगे। प्रतिवर्ष हजारों की संख्या में बुजुर्ग, युवा, महिलाएं और बच्चे इस कांवर यात्रा में शामिल होकर भक्ति गीतों और हर-हर महादेव के उद्घोष के साथ झुमते-गाते देवगढ़ धाम पहुंचते हैं। पूरी यात्रा श्रद्धा,

जाता है। पदयात्रा मार्ग में श्रद्धालुओं की सुविधा के लिए जगह जगह जलपान, भोजन और विश्राम की व्यवस्थाएं की जाती हैं। इसके साथ ही मेडिकल सेवा भी उपलब्ध रहेगी, ताकि यात्रा के दौरान श्रद्धालुओं को किसी प्रकार की असुविधा न हो। कार्यक्रम के अंतर्गत 10 अगस्त की रात्रि 7.30 बजे से बाबा की

एल्कोमीटर से पुलिस ने की वाहन चालकों की जांच, नशे में पाए गए 3 चालक

प्रतिनिधि छ.ग. फ्रंटलाइन

सूरजपुर। पुलिस अधीक्षक योगेश कुमार पटेल के निर्देश पर जिले में सड़क दुर्घटनाओं पर प्रभावी नियंत्रण एवं यातायात व्यवस्था को सुरक्षित बनाने के उद्देश्य से लगातार विशेष अभियान चलाया जा रहा है। 6 अगस्त को जिले के थाना-चौकी की पुलिस द्वारा एनएच-43 सहित अन्य मार्गों पर शराब पीकर वाहन चलाने वालों के विरुद्ध विशेष जांच अभियान चलाया। इस दौरान 03 वाहन चालक शराब के नशे में वाहन चलाते मिले जिनके विरुद्ध कार्रवाई की गई है। पुलिस ने एनएच-43 सहित कई मार्गों से गुजरने वाले दोपहिया एवं चारपहिया वाहन चालकों की एल्कोमीटर के माध्यम से जांच की। पुलिस ने वाहन चालकों को रोककर उनका ब्रीथ एनालाइजर टेस्ट किया तथा यातायात नियमों का पालन करने के संबंध में आवश्यक समझाइश भी दी। जांच के दौरान 03 वाहन चालक शराब के नशे में पाए गए जिनके विरुद्ध धारा 185 एमव्ही एक्ट के तहत कार्यवाही

कर इस्तमाशा न्यायालय में पेश किया जाएगा। अभियान के दौरान पुलिस ने वाहन चालकों को बताया कि शराब के नशे में वाहन चलाना स्वयं के साथ-साथ अन्य सड़क उपयोगकर्ताओं के जीवन के लिए भी गंभीर खतरा है। थोड़ी-सी लापरवाही भी बड़ी सड़क दुर्घटना का कारण बन सकती है। सभी वाहन चालकों से वाहन चलाने समय निर्धारित गति सीमा का पालन करने, सीट बेल्ट एवं हेलमेट का अनिवार्य रूप से उपयोग करने, मोबाइल फोन का प्रयोग न करने तथा यातायात



नियमों का पूर्णतः पालन करने की अपील की गई। पुलिस अधीक्षक योगेश कुमार पटेल ने निर्देश दिए हैं कि सड़क दुर्घटनाओं में कमी लाने के उद्देश्य से जिलेभर में शराब पीकर वाहन चलाने वालों के विरुद्ध नियमित रूप से सघन जांच अभियान जारी रहेगा। भविष्य में शराब के नशे में वाहन चलाते पाए जाने वाले चालकों के विरुद्ध मोटरवाहन अधिनियम के प्रावधानों के तहत कठोर वैधानिक कार्रवाई की जाएगी।

विश्व आदिवासी दिवस पर कल भैयाथान से सूरजपुर तक गूंजेगा एकता का स्वर

निकलेगी भव्य बाइक व कार रैली, पारंपरिक संस्कृति की दिखेगी झलक

प्रतिनिधि छ.ग. फ्रंटलाइन
सूरजपुर। विश्व आदिवासी दिवस 9 अगस्त की तैयारियां जिले के भैयाथान एवं ओड़ुंगी विकासखंड के पंचायतों में अंतिम चरण में पहुंच गई हैं।

एवं बैजनाथपुर, भैंसामुंडा, पकनी, दवना, मोहली सहित आसपास के गांवों से बड़ी संख्या में लोग बाइक एवं कार रैली के साथ भैयाथान पहुंचेंगे। रैलियां भैयाथान में एकत्रित

सेनानियों एवं वीर शहीदों के जयघोष के साथ जय जोहार, जय भीम, जय संविधान, जल-जंगल-जमीन हमारी पहचान जैसे नारों से वातावरण गुंजायमान रहेगा।



ग्रामीणों, सामाजिक कार्यकर्ताओं, युवाओं एवं विभिन्न सामाजिक संगठनों में कार्यक्रम को लेकर उत्साह है। गांव-गांव में बैठकों, जनसंपर्क एवं रैली की तैयारियां ज़ोरों पर चल रही हैं। आयोजन समिति के अनुसार बिहारपुर, ओड़ुंगी

होने के बाद जिला मुख्यालय के लिए खाना होगा। रैली के दौरान प्रतिभागी पारंपरिक आदिवासी वेशभूषा, लोक संस्कृति, पारंपरिक वाद्ययंत्र एवं सांस्कृतिक विरासत का प्रदर्शन करेंगे। पूरे मार्ग में क्रांतिकारी महापुरुषों, स्वतंत्रता संग्राम

आयोजन समिति ने बताया कि यह आयोजन समाज की एकता, संस्कृति, परंपरा, स्वाभिमान और महापुरुषों के आदर्शों को जन-जन तक पहुंचाने का प्रयास है। सभी ग्राम पंचायतों के ग्रामीणों, युवाओं, महिलाओं एवं सामाजिक कार्यकर्ताओं से अधिक से अधिक संख्या में शामिल होकर कार्यक्रम को ऐतिहासिक बनाने की अपील की गई है।

संदिग्ध गतिविधियों पर सतर्क निगरानी रखने कोटवारों को निर्देश

झिलमिली थाना प्रभारी ने ली कोटवारों की बैठक



प्रतिनिधि छ.ग. फ्रंटलाइन
सूरजपुर। एसपी योगेश पटेल के निर्देश पर जिले में ग्राम स्तर पर सुरक्षा व्यवस्था को और अधिक सुदृढ़ बनाने तथा सूचना तंत्र को मजबूत करने के उद्देश्य से गुरुवार को झिलमिली में

थाना प्रभारी सरफराज फ़िरदौसी द्वारा क्षेत्र के कोटवारों की बैठक आयोजित की गई। बैठक में थाना प्रभारी ने सभी कोटवारों को निर्देशित किया कि वे प्रत्येक माह कम से कम दो बार थाना में उपस्थित होकर अपने-अपने गांव की सुरक्षा, कानून-व्यवस्था तथा गतिविधियों की जानकारी उपलब्ध कराएं। गांव में आने वाले अजनबी एवं संदिग्ध व्यक्तियों, अवैध प्रवासियों, किरायेदारों तथा मुसाफ़ि़रों का सत्यापन कर उनका नाम, पता, आधार नंबर, मोबाइल नंबर एवं फोटो रजिस्टर में अनिवार्य रूप से दर्ज करने के निर्देश दिए गए। थाना प्रभारी ने कहा कि किसी भी संदिग्ध गतिविधि, बाहरी व्यक्ति की असाामान्य आवाजाही, झगड़ा-विवाद, अवैध शराब बिक्री, जुआ-सट्टा, मादक पदार्थों के कारोबार, पशु तस्करी, चोरी अथवा अन्य अपराध संबंधी सूचना तत्काल पुलिस को दी जाए ताकि समय रहते आवश्यक कार्रवाई की जा सके। प्रभारी ने कोटवारों को कहा कि गांव में नए किरायेदार आने पर तत्काल उनका सत्यापन कराए, रात के वक्त गांव में घूमने वाले संदिग्ध व्यक्तियों पर विशेष निगरानी रखें। गांव के सार्वजनिक स्थलों, स्कूल,

पंचायत भवन एवं बाजार क्षेत्र में सुरक्षा संबंधी जानकारी लोगों तक पहुंचाएं। साइबर ठगी, बैंक फ्रॉड एवं ऑनलाइन धोखाधड़ी के प्रति ग्रामीणों को जागरूक करें। महिला एवं बाल सुरक्षा संबंधी घटनाओं की सूचना तुरंत पुलिस को दें। किसी भी अफवाह, भड़काऊ संदेश या सोशल मीडिया पर फैल रही गलत जानकारी की पुष्टि किए बिना उसे प्रसारित न हो उसके लिए जागरूकता फैलाए। ग्राम स्तर पर शांति समिति एवं जनप्रतिनिधियों के साथ समन्वय बनाए। बैठक के दौरान सभी कोटवारों को सत्यापन कार्य सुचारु रूप से करने हेतु रजिस्टर एवं पेन वितरित किए गए। थाना प्रभारी ने बताया कि ग्राम कोटवार पुलिस की आंख और कान होते हैं तथा उनकी सक्रियता से अपराधों की रोकथाम एवं कानून व्यवस्था बनाए रखने में सहयोग मिलेगा। सूरजपुर पुलिस ने नागरिकों से अपील की है कि वे गांव में किसी भी संदिग्ध व्यक्ति, गतिविधि अथवा अवैध कार्य की जानकारी तत्काल निकटतम थाना या पुलिस नियंत्रण कक्ष को दें तथा सुरक्षित एवं अपराधमुक्त समाज के निर्माण में पुलिस का सहयोग करें।

अंतिम व्यक्ति तक योजनाओं का लाभ पहुंचाना करें सुनिश्चित : निषाद

अन्य पिछड़ा वर्ग आयोग के अध्यक्ष ने ली विभागीय योजनाओं की समीक्षा बैठक

प्रतिनिधि छ.ग. फ्रंटलाइन
सूरजपुर। छत्तीसगढ़ राज्य पिछड़ा वर्ग आयोग के अध्यक्ष नेहरू राम निषाद ने सूरजपुर प्रवास के दौरान जिला अधिकारियों की समीक्षा बैठक लेकर विभिन्न विभागों द्वारा संचालित जनकल्याणकारी योजनाओं के क्रियान्वयन की विस्तृत समीक्षा की। बैठक में आयोग की उपाध्यक्ष श्रीमती चंद्रकांती वर्मा, आयोग के सचिव संकल्प साहू तथा विभिन्न विभागों के जिला अधिकारी उपस्थित रहे। बैठक को संबोधित करते हुए अध्यक्ष श्री निषाद ने कहा कि शासन की योजनाओं का वास्तविक लाभ अंतिम व्यक्ति तक पहुंचाना सभी अधिकारियों की महत्वपूर्ण जिम्मेदारी है। उन्होंने कहा कि समाज के कमजोर एवं अन्य पिछड़ा वर्ग के लोगों के जीवन स्तर में सुधार लाने तथा उन्हें विकास की मुख्यधारा से जोड़ने के लिए योजनाओं का प्रभावी एवं गुणवत्तापूर्ण क्रियान्वयन सुनिश्चित किया जाए। उन्होंने अधिकारियों को केवल आंकड़ों तक सीमित न रहकर योजनाओं के जमीनी स्तर पर प्रभावी क्रियान्वयन पर विशेष ध्यान देने के निर्देश दिए। उपाध्यक्ष श्रीमती चंद्रकांती वर्मा ने कहा कि योजनाओं के क्रियान्वयन में पारदर्शिता एवं गुणवत्ता सुनिश्चित करते हुए पात्र हितग्राहियों तक समयबद्ध लाभ पहुंचाया जाए। उन्होंने अधिकारियों से कहा कि योजनाओं की वास्तविक प्रगति का नियमित फीडबैक निरीक्षण कर प्रभावी मॉनिटरिंग की जाए। बैठक में सर्वप्रथम जिले का सक्षिप्त परिचय प्रस्तुत किया गया। इसके बाद अन्य पिछड़ा

वर्ग को जारी एवं निरस्त जाति प्रमाण-पत्रों, विकसित भारत ग्रामीण आजीविका मिशन, स्वच्छ भारत मिशन, प्रधानमंत्री आवास योजना ग्रामीण, राष्ट्रीय ग्रामीण आजीविका मिशन, समाज कल्याण विभाग, जिला व्यापार एवं उद्योग केंद्र, श्रम,

उन्हें अनुदान एवं अन्य योजनाओं से जोड़ने के निर्देश दिए। मत्स्य पालन विभाग की समीक्षा में जिले के कुल जल क्षेत्र, मत्स्य पालन क्षेत्र, प्रधानमंत्री मत्स्य संपदा योजना, मत्स्य सहकारी समितियों तथा केनापारा में संचालित केज कल्चर की

किसान संगठितियों, फसल चक्र परिवर्तन, आत्मा योजना, राष्ट्रीय प्राकृतिक खेती, मृदा स्वास्थ्य प्रबंधन, मृदा परीक्षण तथा नेशनल मिशन ऑन एडिबल ऑयल्सऑयलसीड्स के क्रियान्वयन की जानकारी ली। उन्होंने किसानों को वैज्ञानिक



क्रेडा, लोक स्वास्थ्य यांत्रिकी, कौशल विकास प्राधिकरण, खाद्य, शिक्षा, आदिवासी विकास तथा राजस्व विभाग सहित विभिन्न विभागों की योजनाओं की विस्तार से समीक्षा की गई। उद्यानिकी विभाग की समीक्षा के दौरान अध्यक्ष ने जिले में बागवानी फसलों का रकबा बढ़ाने, किसानों को उद्यानिकी के प्रति प्रोत्साहित करने तथा राष्ट्रीय बागवानी मिशन के प्रभावी क्रियान्वयन के निर्देश दिए। उन्होंने अदरक एवं हल्दी उत्पादन, किसानों को तकनीकी प्रशिक्षण, बीज उत्पादन, माली प्रशिक्षण तथा किसानों के अध्ययन भ्रमण की जानकारी प्राप्त की। साथ ही लाभान्वित किसानों के निरंतर संपर्क में रहकर उनके जीवन स्तर में आए सुधार की नियमित समीक्षा करने के निर्देश दिए। पशुधन विकास विभाग की समीक्षा करते हुए उन्होंने अन्य पिछड़ा वर्ग के पशुपालकों को विभिन्न योजनाओं से लाभान्वित करने, प्राथमिक दुग्ध सहकारी समितियों को सक्रिय बनाने तथा

जानकारी ली। उन्होंने अधिकाधिक पात्र हितग्राहियों को योजनाओं से जोड़ने पर जोर दिया। साथ ही अन्य पिछड़ा वर्ग के हितग्राहियों को योजनाओं का लाभ पहुंचाने के लिए विशेष प्रयास के निर्देश दिए। महिला एवं बाल विकास विभाग के अंतर्गत आंगनबाड़ी केंद्रों में पूरक पोषण आहार वितरण, गर्म भोजन, नौनी सुरक्षा योजना, बच्चों की उपस्थिति, भवनों की स्थिति, स्वयं सहायता समूहों द्वारा पोषण आहार उत्पादन, एनआरसी में कुपोषित बच्चों के उपचार तथा सीडीपीओ एवं सुपरवाइजर्स के नियमित फील्ड निरीक्षण की समीक्षा की।

उन्होंने गंभीर कुपोषित बच्चों के समुचित उपचार एवं सुपोषण सुनिश्चित करने के निर्देश दिए। इस दौरान उन्होंने अन्य पिछड़ा वर्ग के हितग्राहियों के लाभान्वित होने के संबंध में जानकारी प्राप्त की। कृषि विभाग की समीक्षा के दौरान सरसों, सूरजमुखी एवं मूंगफली जैसी तिलहन फसलों के उत्पादन, मधुमक्खी पालन, खेती अपनाने के लिए लगातार जागरूक करने के निर्देश दिए। साथ ही फसल बीमा योजना सहित सभी अन्य योजनाओं से लाभान्वित हो रहे हितग्राहियों और उनकी स्थिति की जानकारी ली। श्रम विभाग के अंतर्गत मिनीमाता महतारी जतन योजना, मुख्यमंत्री नौनिहाल छात्रवृत्ति योजना, नौनी-बाबू छात्रवृत्ति सहायता योजना, निःशुल्क कोचिंग सहायता तथा अटल उल्कृष्ट शिक्षा योजना की प्रगति की समीक्षा की गई। इस दौरान उन्होंने अन्य पिछड़ा वर्ग के हितग्राहियों श्रम विभाग से मिल रहे लाभ की जानकारी ली और ज्यादा से ज्यादा लोगों का श्रम पंजीयन करने के निर्देश दिए। क्रेडा विभाग की समीक्षा के दौरान स्थापित सोलर पैनलों, सौर सुजला योजना तथा सोलर संयंत्रों के रखरखाव एवं मरम्मत की जानकारी ली गई। लोक स्वास्थ्य यांत्रिकी विभाग से जल जीवन मिशन के अंतर्गत लाभान्वित हितग्राहियों एवं पेयजल उपलब्धता की समीक्षा की गई। उन्होंने जिले में पेयजल

प्रदाय की स्थिति की जानकारी लेते हुए आवश्यक दिशा निर्देश दिए। जिला कौशल विकास प्राधिकरण के अंतर्गत युवाओं को दिए जा रहे कौशल प्रशिक्षण एवं प्रशिक्षण उपरांत उपलब्ध रोजगार की जानकारी ली गई। उन्होंने सभी प्रशिक्षित लोगों को रोजगार शत प्रतिशत उपलब्ध कराने की दिशा में कार्य करने को कहा। शिक्षा विभाग की समीक्षा में प्रधानमंत्री पोषण शक्ति निर्माण, निःशुल्क गणवेश वितरण, सरस्वती साइकिल योजना, हिंदी एवं अंग्रेजी माध्यम के स्वामी आत्मानंद उल्कृष्ट विद्यालयों तथा कस्तूरबा गांधी आवासीय विद्यालयों सहित अन्य सभी योजनाओं की की प्रगति की जानकारी प्राप्त की गई। साथ ही जिले में छात्रावासों और छात्रवृत्ति योजना से लाभान्वित हितग्राहियों की जानकारी ली।

आदिवासी विकास विभाग की समीक्षा के दौरान छात्रावासों एवं आश्रमों में अध्ययनरत अन्य पिछड़ा वर्ग के विद्यार्थियों को उपलब्ध कराई जा रही सुविधाओं की जानकारी ली गई। बैठक में सहकारिता विभाग की समीक्षा करते हुए जिले की सहकारी समितियों को अधिक सक्रिय एवं सशक्त बनाने तथा उन्हें शासन की योजनाओं से जोड़कर प्रभावी ढंग से संचालित करने के निर्देश दिए। इसके अलावा पंचायत एवं ग्रामीण विकास, समाज कल्याण, खाद्य, व्यापार एवं उद्योगऔर स्वास्थ्य सहित अन्य विभागों की योजनाओं की भी विस्तारपूर्वक समीक्षा की गई तथा अधिकारियों को योजनाओं के प्रभावी क्रियान्वयन के लिए आवश्यक दिशा-निर्देश दिए।

न्यायालय नजूल अधिकारी
अम्बिकापुर जिला-सरगुजा
रा0नक्र0/अ-6/ 2025-26

ईशतहार

एवढ द्वारा सप्त साधारण को सुचित किया जाता है कि आवेदकगण रामकली देवी देवा स्वर रामनरेश मिश्री, अजय कुमार मिश्री, विजय मिश्री, संजय मिश्री आरव, रामनरेश मिश्री, सोनी जाति गोस्वामी निवासी डीसी0, रोज अम्बिकापुर जिला सरगुजा (छ0न0) के द्वारा तत्समय का आवेदन प्रस्तुत किया गया है, कि आवेदकगण के पति/पिता रामनरेश मिश्री आ. स्वर. राधा मिश्री के स्वामित्व व अधिपत्य की नगर अनुपूर, मोहल्ला डीसी0 रोड स्थित नजूल भूमि प्लॉट नंबर 1316/2 रकबा 0.0074 एकड़ भूमि है। भूआक रामनरेश मिश्री की मृत्यु दिनांक 18.08.2017 को हो गई है तत्पश्चात आवेदकगण द्वारा आवेदित भूमि से मृतक रामनरेश मिश्री का नाम विलोपित करते हुए स्वयं के नाम से फौली नामांतरण किये जाने हेतु मृतक रामनरेश मिश्री के मृत्यु प्रमाण पत्र की छायाप्रति मय दस्तावेज सहित आवेदन पत्र अनुरोध धारा 109, 110 छ.ग. भू-राजस्व संहिता 1959 के तहत प्रस्तुत किया गया है। अतः उक्त सर्वे में जिस किसी व्यक्ति या संस्था को कोई दावा अथवा आपत्ति हो तो वे अपना लिखित दावा/आपत्ति स्वयं अथवा अपने अधिका के माध्यम से दिनांक 24/08/2026 तक इस न्यायालय में प्रस्तुत कर सकते हैं। नियत तिथि के पश्चात प्राप्त दावा/आपत्ति पर कोई विचार नहीं किया जायेगा। आज दिनांक 07/08/2026 को मेरे न्यायालयीन मुद्दा एवं हस्ताक्षर से जारी किया गया।

नजूल अधिकारी
अम्बिकापुर

शंकरघाट से कैलाश गुफा तक शिवभक्तों का उमड़ेगा सैलाब, कांवर यात्रा आज

हजारों की संख्या में पहुंचे भोले भक्तों के कारण शहर हुआ शिवमय

सावन सोमवार को शिवालयों में होगी ‘बोल बम, हर-हर महादेव’ की गूंज

छ.ग.फ़ंटलाइन अंबिकापुर। सावन मास के दूसरे सोमवार को अंबिकापुर से कैलाश गुफा तक 85 किलोमीटर की पारंपरिक कांवर यात्रा शनिवार को अलसुबह से निकलेगी। इसे लेकर जिला प्रशासन और पुलिस ने सभी तैयारियां पूरी कर ली हैं। शहर में कांवरयात्रा के पूर्व भव्य शोभायात्रा भी शुक्रवार को देर शाम निकाली गई, जिसमें भोले भक्त थिरकते रहे। सरगुजा कांवरिया सेवा संघ के तत्वावधान में पिछले 40 वर्षों से आयोजित हो रही इस पदयात्रा में इस बार भी हजारों शिवभक्त शामिल होंगे। श्रद्धालु शंकरघाट स्थित बांक नदी से जल लेकर पैदल चलकर कैलाश गुफा पहुंचेंगे और भागवान शिव का जलाभिषेक



करेंगे। यात्रा में सरगुजा के अलावा कोरिया, जशपुर, रायगढ़ सहित झारखंड, बिहार, उत्तर प्रदेश और अन्य राज्यों से भी बड़ी संख्या में श्रद्धालुओं के पहुंचना होगा। शुक्रवार को दोपहर से ही कांवरियों का अंबिकापुर पहुंचना



मार्ग में सेवा की व्यवस्था यात्रा को लेकर शंकरघाट से बतौली होते हुए कैलाश गुफा तक पूरे मार्ग में जगह-जगह जलपान, पेयजल और प्राथमिक चिकित्सा की व्यवस्था की गई है। विभिन्न सामाजिक एवं धार्मिक संगठन भी श्रद्धालुओं की सेवा में जुटे रहेंगे। प्रशासन ने अधिकारियों की मजिस्ट्रियल ड्यूटी लगाई है, जबकि पुलिस बल पूरे मार्ग में तैनात रहेगा।
तय किए गए वैकल्पिक मार्ग पुलिस ने भारी वाहनों के लिए वैकल्पिक मार्ग भी तय किए हैं। रामानुजगंज की ओर से आने वाले भारी वाहन ककना मोड़-कल्याणपुर मार्ग से अंबिकापुर आ-जा सकते हैं। इसी मार्ग का उपयोग रामानुजगंज की ओर जाने वाले वाहन चालक कर सकते हैं। बिलासपुर से बनारस जाने वाले वाहन बिलासपुर रोड से आ-जा सकते हैं। मनेन्द्रगढ़ से आने वाले वाहन बिलासपुर रोड और बनारस रोड का उपयोग कर सकते हैं।

आत्मनिर्भर भारत की सशक्त नींव हैं बुनकर: राजेश अग्रवाल

राष्ट्रीय हथकरधा दिवस पर पर्यटन एवं संस्कृति मंत्री ने 'वोकल फॉर लोकल' पर दिया जोर

छ.ग.फ़ंटलाइन अंबिकापुर। राष्ट्रीय हथकरधा दिवस के अवसर पर पर्यटन एवं संस्कृति मंत्री राजेश अग्रवाल ने प्रदेशवासियों से स्वदेशी उत्पादों को अपनाने तथा हथकरधा से निर्मित वस्तुओं के अधिकाधिक उपयोग का आह्वान किया। उन्होंने प्रधानमंत्री नरेंद्र मोदी के आह्वान का उल्लेख करते हुए कहा कि स्थानीय उत्पादों को प्रोत्साहित करना केवल आर्थिक गतिविधि नहीं, बल्कि भारत की समृद्ध सांस्कृतिक विरासत, पारंपरिक शिल्पकला और लाखों बुनकर परिवारों के सम्मान से जुड़ा जन आंदोलन है। राष्ट्रीय हथकरधा दिवस के अवसर पर उन्होंने छत्तीसगढ़ के कुशल बुनकरों द्वारा निर्मित पारंपरिक गमछा धारण कर प्रदेश की समृद्ध हस्तकरधा परंपरा को सम्मान दिया। उन्होंने कहा कि यह गमछा केवल एक परिधान नहीं, बल्कि छत्तीसगढ़ की सांस्कृतिक पहचान, श्रम, परंपरा और स्थानीय शिल्प



मजबूती प्रदान करने में बड़ा योगदान सिद्ध होगा। उन्होंने कहा कि छत्तीसगढ़ के बुनकर अपनी पारंपरिक कला, उत्कृष्ट शिल्पकौशल और रचनात्मकता के माध्यम से प्रदेश की सांस्कृतिक पहचान को राष्ट्रीय और अंतरराष्ट्रीय स्तर पर नई पहचान दिला रहे हैं। ऐसे प्रतिभाशाली शिल्पकारों का उत्साहवर्धन करना हम सबका सामूहिक दायित्व है। उन्होंने राष्ट्रीय हथकरधा दिवस के अवसर पर नागरिकों से अपने पसंदीदा हथकरधा उत्पाद के साथ वीडियो अथवा चित्र साझा करने और राष्ट्रीय हथकरधा दिवस अभियान से जुड़ने का भी आग्रह किया और विश्वास व्यक्त किया कि प्रदेशवासी स्वदेशी अपनाने के इस अभियान में सक्रिय भागीदारी निभाते हुए 'वोकल फॉर लोकल' के संकल्प को और अधिक सशक्त बनाएंगे तथा आत्मनिर्भर भारत के निर्माण में अपना महत्वपूर्ण योगदान देंगे।

ब्रह्माकुमारीज का 10 करोड़ नशामुक्ति अभियान शुरू

पहले दिन 12 हजार विद्यार्थियों ने ली नशा न करने की शपथ



छ.ग.फ़ंटलाइन अंबिकापुर। प्रजापिता ब्रह्माकुमारी ईश्वरिया विश्वविद्यालय द्वारा संस्थान की पूर्व मुख्य प्रशासिका दादी प्रकाशमणि की स्मृति में 10 करोड़ नशामुक्ति प्रतिज्ञा महाअभियान का शुभारंभ बुधवार को अंबिकापुर के विभिन्न विद्यालयों से हुआ। अभियान के पहले दिन 6 अगस्त को शहर और संभाग के स्कूलों में विद्यार्थियों को नशे से बचाव के लिए जागरूक किया गया। उन्हें जीवन में कभी नशा न करने और दूसरों को भी नशा न करने देने की प्रतिज्ञा कराई गई। अभियान की शुरुआत प्रातः ब्रह्माकुमार और ब्रह्माकुमारी भाई-बहनों की जागरूकता रैली से हुई। रैली को भगवानपुर स्वास्थ्य केंद्र के चिकित्सक डॉ. अपूर्व और मदारी आर्ट के संचालक आनंद गुप्ता ने शिव ध्वज दिखाकर रवाना किया। ब्रह्माकुमारीज

अंबिकापुर सेवा केंद्र की संचालिका ब्रह्माकुमारी विद्या ने बताया कि यह अभियान 6 अगस्त से 20 अगस्त तक पूरे सरगुजा संभाग में चलेगा। इसके तहत स्कूलों, महाविद्यालयों, कार्यालयों और ग्रामों में नशामुक्ति कार्यक्रम होंगे। उन्होंने बताया कि पहले दिन शासकीय मल्टीपरपज विद्यालय में 1965, मोटेफर्ट विद्यालय में 540, सरगुजा उच्चतर माध्यमिक विद्यालय में 295, मेंड़कला उच्चतर माध्यमिक विद्यालय में 630, नेहरु विद्या मंदिर में 860, ब्राट स्टार विद्यालय में 110, नमना कला पूर्व माध्यमिक शाला में 30, बोदा उच्चतर माध्यमिक शाला में 500 और राकुरपुर माध्यमिक शाला में 70 विद्यार्थियों ने प्रतिज्ञा ली। इसी तरह बतौली में 1328, बलरामपुर में 1157, बैकुंठपुर में 1054 और सूरजपुर में 500 विद्यार्थियों को नशामुक्ति की शपथ दिलाई गई। इस प्रकार पहले दिन लगभग 12 हजार विद्यार्थियों ने नशा न करने का संकल्प लिया। इस अभियान में ब्रह्माकुमारी विद्या के साथ रेखा, ममता, संजू, उमा, पार्वती, सरिता, मंजू, अहिरिया तथा ब्रह्माकुमार लल्लू भाई, मनोज भाई और उमेशा भाई शामिल हुए। ब्रह्माकुमारी विद्या ने बताया कि अंबिकापुर के साथ संभाग के 11 सेवा केंद्रों द्वारा भी लोगों को नशामुक्ति के लिए जागरूक किया जा रहा है।

बाइक सवार की अज्ञात वाहन के टक्कर से हुई थी मौत, केस दर्ज छ.ग.फ़ंटलाइन अंबिकापुर। बनारस रोड में बाबरा पेट्रोल पंप के पास अज्ञात वाहन की टक्कर से घायल हुए अमित कुमार सरकार की 9 जुलाई को रायपुर के अस्पताल में इलाज के दौरान मौत हो गई थी, मामले में पुलिस ने अज्ञात वाहन के चालक के विरुद्ध केस दर्ज करके अग्रिम जांच में लिया है। जानकारी के मुताबिक, अमित कुमार सरकार 51 वर्ष, कोरिया जिला के एकतांगर, वार्ड क्रमांक 28 गौरीपारा चिरमिरी के रहने वाले थे। मोटरसाइकिल से अंबिकापुर के गांधीनगर की ओर जाते समय अज्ञात वाहन के चालक ने लापरवाही पूर्व वाहन चलाकर उन्हें टक्कर मार दी। इन्हें स्थानीय अस्पताल से उपचार के बाद चिकित्सक के द्वारा रेफर करने पर रायपुर के डीकेएस सुपर स्पेशलिटी अस्पताल में स्वजन भर्ती कराए थे, यहां इलाज के दौरान उनकी मौत हो गई थी। मामले में रायपुर के थाना गोलबाजार में मर्ग कायम किया गया था। इसकी केस डायरी प्राप्त होने पर गांधीनगर थाना पुलिस ने मामले में धारा 106(1) बीएनएस का मामला दर्ज करके विवेचना में लिया है। पुलिस मामले में आगे की कार्रवाई की जा रही है।

लुंड्रा थाने में पदस्थ निरीक्षक के पुत्र का एनआईटी दिल्ली में चयन

छ.ग.फ़ंटलाइन अंबिकापुर।



वर्दी की मेहनत और बेटे की लगन रंग लाई। जिला सरगुजा के लुण्ड्रा थाना में पदस्थ पुलिस निरीक्षक सी.आर. चंद्रा के सुपुत्र अतुल चंद्रा ने अपनी कड़ी मेहनत और लगन से राष्ट्रीय प्रौद्योगिकी संस्थान दिल्ली के संगणक विज्ञान एवं अभियांत्रिकी पाठ्यक्रम में जगह बनाकर पूरे क्षेत्र का मान बढ़ाया है। अतुल की इस सफलता से न सिर्फ उनका परिवार, बल्कि गृहग्राम अंडा, जिला सक्ती में खुशी की लहर है। अतुल ने जवाहर नवोदय विद्यालय, लवन से कक्षा 12वीं की परीक्षा 93 प्रतिशत अंकों के साथ उत्तीर्ण की। इसके बाद उन्होंने संयुक्त प्रवेश परीक्षा मुख्य 2026 में 99.27 प्रतिशत अंक हासिल कर अपनी प्रतिभा का लोहा मनवाया। इसी शानदार प्रदर्शन के आधार पर उनका चयन राष्ट्रीय प्रौद्योगिकी संस्थान दिल्ली के संगणक विज्ञान एवं अभियांत्रिकी शाखा में हुआ है।

मेहनत और अनुशासन से मिली कामयाबी

अतुल को यह कामयाबी नियमित अभ्यास, अनुशासित पढ़ाई और लक्ष्य के प्रति दृढ़ निश्चय के कारण मिली है। उनकी उपलब्धि उन सभी विद्यार्थियों के लिए प्रेरणा है जो देश के प्रतिष्ठित तकनीकी संस्थानों में पढ़ने का सपना देखते हैं। अतुल की सफलता पर जनप्रतिनिधियों, शिक्षकों, समाज के प्रबुद्धजनों, पुलिस विभाग के अधिकारियों-कर्मचारियों और क्षेत्रवासियों ने निरीक्षक सी.आर. चंद्रा और उनके परिवार को बधाई दी। अतुल की सफलता साबित करती है कि मेहनत और अनुशासन से कोई भी लक्ष्य पाया जा सकता है।

तिरंगा यात्रा की तैयारियां पूरी, 16 मंडलों को मिली पवित्र माटी युक्त कलश



छ.ग.फ़ंटलाइन अंबिकापुर। भारतीय जनता पार्टी जिला सरगुजा द्वारा 9 से 14 अगस्त तक चलने वाले तिरंगा यात्रा हर घर तिरंगा अभियान की तैयारियों को लेकर संकल्प भवन में जिलाध्यक्ष भारत सिंह सिसोदिया की अध्यक्षता में बैठक हुई। बैठक में संत शिरोमणि गुरु रविदास की 650वीं जयंती वर्ष पर चलाए जा रहे समरसता संकल्प अभियान के तहत उनकी जन्मस्थली सीर गोवर्धनपुर, वाराणसी से लाई गई पवित्र माटी युक्त कलश भाजपा के सभी 16 मंडल अध्यक्षों को सौंपा गया। जिलाध्यक्ष सिसोदिया ने कहा कि तिरंगा यात्रा राष्ट्रभक्ति और राष्ट्रीय एकता का महाअभियान है। समलया मंडल के कार्यकर्ता समलया मंदिर और महामाया मंडल के कार्यकर्ता मल्टीपरपज उच्चतर माध्यमिक विद्यालय मैदान में एकत्र होंगे। दोनों स्थानों से तिरंगा यात्रा शुरू होकर महामाया चौक पर मिलेगी और संयुक्त शोभायात्रा देवीगंज मार्ग से होते हुए स्वामी विवेकानंद चौक पहुंचेगी। महापौर मंजूषा भगत ने कहा कि यह यात्रा नागरिकों में राष्ट्रप्रेम बढ़ाएगी। जिला महामंत्री विनोद हर्ष ने बताया कि समरसता अभियान के जरिए गुरु रविदास के समानता और सामाजिक सद्भाव के संदेश को घर-घर पहुंचाया जाएगा। बैठक में संतोष दास, निश्चल प्रताप सिंह भी उपस्थित थे। बैठक का संचालन अरुणा सिंह और आभार प्रदर्शन चंद्रिका यादव ने किया।

मंदिर में ड्यूटी पर तैनात प्रधान आरक्षक से गाली-गलौज, मारपीट

छ.ग.फ़ंटलाइन रामानुजगंज। श्रावण मास की ड्यूटी के दौरान तातापानी शिव मंदिर गेट नंबर 03 पर तैनात प्रधान आरक्षक महामाया शर्मा के साथ मारपीट करने का मामला सामने आया है। पुलिस ने ड्यूटी के दौरान अवरोध उत्पन्न करने के आरोपी के विरुद्ध अपराध दर्ज कर लिया है। प्रधान आरक्षक महामाया शर्मा ने रिपोर्ट दर्ज करायी है कि, श्रावण मास में सोमवार के दिन 03 अगस्त को तातापानी शिव मंदिर के गेट नम्बर 03 में

उनकी ड्यूटी लगाई गई थी। साथ में थाना रामानुजगंज से आरक्षक जयमंत की ड्यूटी भी लगी थी। दोनों निधारित स्थान पर वर्दी में ड्यूटी के लिए तैनात थे। शाम लगभग 4.30 बजे एक मोटरसाइकल सवार व्यक्ति तेज रफ्तार में आते नजर आया, जिसे हाथ देने पर नहीं रुका और आगे चले गया। आगे जाने के बाद मोटरसाइकल सवार श्रद्धालुओं से अभद्र भाषा का प्रयोग करते हुए उन्हें परेशान कर रहा था, जिस कारण आसपास मौजूद

लोग उसको घेर लिए। अप्रिय स्थिति निर्मित होने की संभावना पर प्रधान आरक्षक मौके पर पहुंचे और उसे भीड़ से निकालकर बाहर ले आए। उक्त युवक को मेन गेट के पास ले जाने का प्रयास किए, जहां पुलिस टीम ड्यूटी पर थी, लेकिन वह चौकी नहीं जाउंगा कहते हुए हुज्जतबाजी और गाली-गलौज करने लगा। गाली देने से मना करने पर पुनः उत्तेजित हो गया, और गाली देते हुये तुझे जान से मार देने की धमकी देकर हाथ-

मुक्का से मारपीट करने लगा, जिससे प्रधान आरक्षक जमीन पर गिर गया। युवक की हरकत को देखकर पुलिस स्टफ एवं आम लोग पहुंचे, और बीच-बचाव किए। मारपीट में प्रधान आरक्षक के बाएं जबड़े और दोनों कंधों में चोट आई है। शासकीय कर्तव्य के बीच आरोपी ने अपराध दर्ज कर लिया है, और आरोपी के विरुद्ध वैधानिक कार्रवाई की है।

सीतापुर विकासखंड के कई कार्यालयों, स्कूलों में पहुंचे कलेक्टर

विद्यार्थियों से सामान्य ज्ञान की जानकारी साझा करने व समाचार पत्र पढ़ने की आदत विकसित करने दिए निर्देश

छ.ग.फ़ंटलाइन अंबिकापुर।



कलेक्टर अजीत वसंत शुक्रवार को विकासखण्ड सीतापुर के दौरे पर रहे। उन्होंने यहां जनपद पंचायत कार्यालय का निरीक्षण कर व्यवस्थाओं का जायजा लिया तथा विभिन्न शाखाओं का अवलोकन कर उपस्थित अधिकारी-कर्मचारियों को आवश्यक निर्देश दिए। इसके पश्चात उन्होंने विभिन्न विद्यालयों में शिक्षा व्यवस्था का जायजा लिया। राजापुर में स्थित टाऊ प्रोसेसिंग यूनिट का भी निरीक्षण कर संचालन जल्द शुरू करने के निर्देश दिए। निरीक्षण के दौरान कलेक्टर ने क्षेत्र में विभिन्न विकास कार्यों का भी अवलोकन किया। निरीक्षण के दौरान जिला पंचायत सीईओ विनय कुमार अग्रवाल, एसडीएम सीतापुर फागेश सिन्हा, जनपद पंचायत सीईओ सीतापुर जयगोविंद गुप्ता सहित संबंधित अधिकारी उपस्थित रहे।

जनपद कार्यालय सीतापुर का निरीक्षण

निरीक्षण के दौरान कलेक्टर ने जनपद पंचायत कार्यालय सीतापुर का औचक निरीक्षण किया। उन्होंने विभिन्न शाखाओं के कार्यों का जायजा लिया तथा संचालित योजनाओं, अभिलेखों एवं लंबित प्रकरणों, डीएमएफ अंतर्गत स्वीकृत कार्यों की समीक्षा किया। उन्होंने कहा कि हितग्राहियों के राशन कार्ड सम्बन्धी आवेदन का निराकरण प्राथमिकता से करें। उपस्थित अधिकारियों एवं कर्मचारियों को निर्देश दिया कि शासन की जनकल्याणकारी योजनाओं का लाभ पात्र हितग्राहियों तक समय पर पहुंचे तथा सभी प्रकरणों का निर्धारित

समय-सीमा में निराकरण सुनिश्चित किया जाए। उन्होंने कार्यालय में साफ-सफाई, रिकार्ड संधारण और कर्मचारियों की उपस्थिति की भी जानकारी ली।
विभिन्न विद्यालयों का किया निरीक्षण निरीक्षण के दौरान कलेक्टर खड़गांव एवं जामकानी में विभिन्न विद्यालयों का निरीक्षण कर शैक्षणिक एवं आधारभूत व्यवस्थाओं का जायजा लिये। इस दौरान उन्होंने कक्षाओं में पहुंचकर विद्यार्थियों से संवाद किया और उनकी पढ़ाई-लिखाई की जानकारी ली। कलेक्टर ने विद्यालय में शिक्षकों की उपस्थिति, स्वच्छता, पेयजल, शौचालय, पुस्तकालय तथा अन्य मूलभूत सुविधाओं का निरीक्षण किया। कलेक्टर ने शिक्षकों को गुणवत्तापूर्ण शिक्षा उपलब्ध कराने, विद्यार्थियों की नियमित उपस्थिति सुनिश्चित करने तथा विद्यालय परिसर को स्वच्छ एवं व्यवस्थित बनाए रखने के निर्देश दिए। कलेक्टर ने शिक्षकों को विद्यार्थियों में नियमित रूप से समाचार पत्र पढ़ने की आदत विकसित करने पर विशेष जोर दिया। प्रतिदिन

पटना से गिरफ्तार दुष्कर्म का आरोपी जेल दाखिल

छ.ग.फ़ंटलाइन अंबिकापुर।



बिहार राज्य के पटना से गिरफ्तार नाबालिग से दुष्कर्म का आरोपी को शुक्रवार को पुलिस ने अंबिकापुर न्यायालय में पेश करने के बाद केंद्रीय जेल भेज दिया है। आरोपी कोतवाली थाना अंतर्गत ग्राम भफौली का रहने वाला है, जिसने 20 जुलाई की रात को किशोरी को दुष्कर्म का शिकार बनाया था। घटना की जानकारी मिलने से आक्रोशित हुए ग्रामीणों की भनक लगने के बाद वह गांव छोड़कर फरार हो गया था। पुलिस आरोपी के तलाश में 10 दिनों तक उड़ीसा, झारखंड और बिहार का चक्कर काटी, इसके बाद उसे पटना से

गिरफ्तार करके ट्रॉजिंट रिमांड पर अंबिकापुर ले आई थी। शुक्रवार को लिखापट्टी की औपचारिकता पूरी करने के बाद कोतवाली थाना पुलिस ने आरोपी को न्यायिक रिमांड पर भेज दिया।

संगीत संघ ने महान गायक मो. रफी को दी सुरमई श्रद्धांजलि



छ.ग.फ़ंटलाइन अंबिकापुर। संगीत संघ अंबिकापुर के तत्वावधान में महान गायक मोहम्मद रफी की पुण्यतिथि और स्व. युनुस खान जिमनास्टिक क्लब की स्मृति में ‘एक शाम मोहम्मद रफी के नाम’ कार्यक्रम शासकीय कन्या उच्चतर माध्यमिक विद्यालय परिसर में आयोजित हुआ। कार्यक्रम में महापौर मंजूषा भगत मुख्य अतिथि थीं। जिला पंचायत अध्यक्ष निरूपा सिंह, भाजपा जिला महामंत्री विनोद

हर्ष और जिमनास्टिक क्लब संरक्षक मृगेंद्र सिंह देव विशिष्ट अतिथि के रूप में मौजूद रहे। स्थानीय कलाकारों संतोष दास सरल, फरीद बेग, राधेश्याम मानिकपुरी, इमरान खान, अशिम वर्मा, विमल मंदिलवार, मुकुल रावत, मेधा रावत, सुप्रिया सिन्हा, कल्पना गुप्ता, राकेश मिश्रा सहित अन्य ने रफी साहब के लोकप्रिय गीत गाकर श्रद्धांजलि दी। सुधीर सिंह राणा ने बांसुरी वादन से श्रोताओं को मंत्रमुग्ध किया। अतिथि गायक गोपाल

पांडे और स्वप्निल जयसवाल ने भी प्रस्तुति दी। महापौर मंजूषा भगत ने कहा कि, रफी साहब की पुण्यतिथि पर कलाकारों ने अद्भुत प्रस्तुति दी। शहर के स्थानीय गायकों को ऐसे आयोजनों से अधिक अवसर मिलना चाहिए। कार्यक्रम का संचालन मोना वर्मा और शक्ति वर्मा ने किया। आधार संतोष दास सरल ने और संयोजन जयेश वर्मा ने किया। इस मौके पर बड़ी संख्या में संगीत प्रेमी उपस्थित रहे।